

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర మాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సవ్యసాచిన్!”

సంస్థాపకులు : బ్రహ్మీలీన

భగవాన్ శ్రీసత్యానంద మహర్షిలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు 9959300918

శ్రీ పురుషోత్తమ తీర్థ స్వామీలవారు

సహాయ సంపాదకులు 9885372369

శ్రీవిశేష తీర్థ స్వామీలవారు

సహాయ సంపాదకులు :

శ్రీ రామకృష్ణ పరమహంస

9441400994

సంపుటము 74 సంచిక 1

శ్రీ శార్వరీనామ సంవత్సరము

పుష్యమాసము - జనవరి 2021

సంపత్కర చందా :	రూ. 100/-
జీవిత చందా :	2,000/-
పోషకులు :	3,116/-
రాజపోషకులు :	5,116/-
మహారాజపోషకులు :	11,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనుమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్-వాట్సప్ : 9441400994, : 9440279712,

విషయసూచిక

పఞ్చాంగ్లమ్

జనవరి 2021

1. భగవన్నుతి.....	4
2. ప్రార్థన.....	5
3. విద్యార్థుల కర్తవ్యము.....	6
4. జ్ఞానదీపిక.....	9
5. శ్రీభాగవతామృతము.....	12
5. సుభాషిత రత్నమాల.....	16
5. సూక్తి సుధాకరము.....	17
8. జీవన సౌందర్యము.....	18
9. శ్రీవాసుదేవ కథా సుధ.....	19
10. మహాభారతము.....	27
1. శ్రీసత్యానందాశ్రమ భిక్షా నిధి.....	33
11. శ్రీసత్యానందమహర్షి జీవిత చరిత్ర.....	34
1. శ్రీసత్యానందాశ్రమ భిక్షా నిధి.....	41
12. ఆశ్రమవార్తలు.....	42
13. శ్రీనరసింహ శతకము.....	43

ముఖచిత్రము

కలియుగ ప్రత్యక్ష దైవము

శ్రీవేంకటేశ్వర స్వామివారు

13. భోగి
14. మకర సంక్రమణము సంక్రాంతి ఉత్తరాయణ పుణ్యకాలము
15. కనుమ
16. గురుమౌఢ్యమి ప్రారంభము
26. గణతంత్ర దివసము

భగవన్నుతి

4. వందే భూరథ మంబుజాక్ష విశిఖం వందే త్రయీ వాజసం
వందే శైలశరాసనం ఫణిగుణం వందే భి తూణీరకమ్ ।
వందే పద్మజసారథిం పురహరం వందే మహాభైరవం
వందే భక్తజనాశ్రయం చ వరదం వందే శివం శంకరమ్ ॥

తా॥ సమస్తమైన భూమి రథమునుగ గలవానికి, కమలములవంటి కన్నులుగల విష్ణువునకు రాజమార్గమును చూపువానికి నమస్కారము. మూడు వేదముల స్వరూపునకు నమస్కారము. కొండను ఆసనముగా గలవానికి, ఫణి(నాగుబాము) గుణములు కలవానికి నమస్కారము. సముద్రమంతయు తూణీరము(అమ్ములపొది) గలవానికి నమస్కారము. బ్రహ్మదేవునకు మార్గమును చూపువానికి, త్రిపురములను హరించినవానికి నమస్కారము. మహాకాలభైరవ స్వరూపునకు నమస్కారము. భక్తజనుల కాశ్రయమైనవానికి, వరముల ననుగ్రహించువానికి నమస్కారము. మంగళప్రదునకు, శుభములనొసంగు శంకరునకు నమస్కారము.



1. ఓంకార రూపదేవుని సంకల్ప ప్రభును జూచు సత్యానందా
సంకటముల బాపగ మావంకకు విచ్చేయు మీకు వందనమయ్యా
2. నయమున మీచరణంబులు పయినించిన చోటు పరమపావనమౌటన్
దయతో భూతల స్వర్గమునకు స్వయముగ మీరాక భాగ్యవంతముగాదే

విద్యార్థుల కర్తవ్యము

భగవాన్ శ్రీసత్యానందమహర్షులవారు



కష్టించి శ్రద్ధతో విద్యనార్జించువారు విద్యార్థులు. పూర్వము విద్యార్థులు గురుకులవాస మొనర్చి విద్యను సంపాదించెడివారు భౌతికాధ్యాత్మిక విద్యల సమన్వయపఱచి, గురువులు శిష్యులకు బోధించెడివారు. రాను రాను విద్యావిధానము మారి కేవలము భౌతికవిద్యకు ప్రాధాన్య మివ్వబడి ఆధ్యాత్మికవిద్య విస్మరింపబడుటవలన నేటి విద్యావిధానము నిస్సారమై నిష్ప్రయోజక మగుచున్నది. ఇప్పటివిద్యావ్యాసంగము గొప్ప భవనములలో నడుపబడుచున్నది గాని, విద్యార్థులజీవితముల సంస్కరింప అసమర్థమై యున్నది. నేటి

విద్యాసంస్థలు, బేంచీలు, కుర్చీలు, భవనములు, దుస్తులు మొదలగువానికి ప్రాధాన్య మిచ్చి అసలు విద్యకు యోగ్యస్థాన మిచ్చుట లేదు.

మానసిక, శారీరక వికాసములను సమానముగ నొసంగు విద్యావిధానము ప్రస్తుత కాలమున అతిముఖ్యము. ప్రభుత్వకార్యాలయములలో పనివారికి బుద్ధిబలమున్నను దేహబల మత్యల్పము. పొలములలో పనిచేయు కృషీవలుడు దేహశక్తియున్నదిగాని బుద్ధిబలమత్యల్పము. ఇప్పుడు బుద్ధిబలమును, దేహబలమును సమానముగ ప్రసాదించు విద్యావిధానమత్యవసరము. నేటి విద్యార్థులు బలహీనులై రోగగ్రస్థులై శోచనీయదశయందున్నారు. కేవలము బుద్ధిబలము అభివృద్ధిజేసికొనుపద్ధతి సరియైనదికాదు. కేవలము దేహశక్తిని పెంపొందించు పద్ధతియు యుక్తముకాదు. రెండు రైలు పట్టాలు సమానముగ నున్న రైలు ఎటుల పరువిడి ప్రజలను గమ్యస్థానము జేర్చునో, బుద్ధిబలము శరీరబలము సమానముగ నున్నప్పుడే విద్యావిధానయానము సాగిపోయి ఐహికాముష్మిక సుఖముల నొసంగును. దేహబలమును సంపాదించుటకు వ్యాయామ మతి ముఖ్యము. సూర్యనమస్కారములు, యోగాసనములు ప్రతివిద్యార్థి అభ్యసించవలయును. విద్యాలయములలో నిర్బంధముగ విద్యార్థులచే వ్యాయామము చేయించుపద్ధతి కావలయును.

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం

కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

ఏ యుద్యమము నందైనను విజయము గాంచవలయునన్న దేహబలముండి తీరవలయును. బలహీనుడు భౌతికాధ్యాత్మిక సంపదలను సముపార్జింప జాలడు. వ్యాయామ మొనర్చు నిరాకరణమువలననే విద్యార్థులకు 14 సంవత్సరముల వయసైనను రాకపూర్వమే కండ్లజోడు కావలసివచ్చుచున్నవి. వ్యాయామ మొనర్చు నందువలననే శరీరము రోగముల కాలవాలమైనది. వ్యాయామము వంక జూడని హేతువుచేతనే అల్పవయస్కుననే తలయంతయు నెరసి పోవుచున్నది. వ్యాయామముచేయని కారణమువలననే ప్రజలు అకాలమరణమునకు గుఱియగు చున్నారు.

విద్యార్థులకు ఉన్నత భావముల కలిగించి, భావిజీవితమునకు ఉపకరించు ధర్మజిజ్ఞాస నలవడజేయు విద్యావిధానమును ప్రవేశపెట్టవలయును. ఉద్యోగములకొరకు విద్య నభ్యసించుట యను మూఢభావము విద్యార్థులలో అంతరింపవలయును. వృత్తి విద్యల యెడ గౌరవమును పెంపొందించుట కనువగు పద్ధతి నవలంబించవలయును. విదేశములలో విద్యావంతులే వ్యవసాయ వాణిజ్యముల నడుపుచున్నారు. అందువలన నూతనప్రయోగములవలన అచటి ప్రజలు అధిక లాభములను గడింపగలుగుచున్నారు.

ఇక విద్యార్థులవలంబింపదగు విధులను గూర్చి ముచ్చటించెదము. విద్యార్థులు వేకువన లేచి నిర్మలవాతావరణములో పది నిమిషములు తిరుగవలయును. అప్పటిగాలియందు దివ్యమగు శక్తి కలదు. ఆ గాలిని పీల్చుటవలన దేహరోగ్యములు అభివృద్ధి జెందును. దేహములను యింద్రియములను, బుద్ధిని, సమస్త పదార్థములను ప్రసాదించిన భగవంతుని స్తుతించుట ప్రథమకర్తవ్యము. శ్లోకములతోగాని పద్యములతోగాని వచనములతో గాని ప్రార్థన సలుపవల యును. అందులకు కొన్ని శ్లోకములను పద్యములను వచనములను ఎన్నికొని వ్రాసి యుంచుకొని వాటిని భక్తితో పఠింపవలయును. తర్వాత తన పాఠములను చదువుకొనవలయును. అప్పుడు చదివిన పాఠములు శీఘ్రముగా అవగాహనములై దీర్ఘకాలము స్మరణయందుండును. ప్రతిదినము పాఠములను సక్రమపద్ధతిని జదువవలయునుగాని పదిమాసములు సోమరులుగ దిరిగి పరీక్షలకు ముందు సంవత్సర ప్రారంభమునుండి యిప్పటివరకయిన పాఠముల నొకసారి పఠింపబూనుట అవివేకము. కొలది దినములు భుజింపక ఆ యాహారమునంతటిని యొకదినమున కబళింప యత్నించుటవలన ప్రమాదమును కలిగించును. అందువలన ఆరోగ్యముచెడి వ్యర్థులగుట సంభవించును. మరికొందఱు అప్పుడును చదువ యత్నింపక ఉపాధ్యాయులకు ధనమిచ్చి మార్కులు సంపాదించయత్నింతురు. అవినీతిగ మార్కులు సంపాదించి ఉత్తీర్ణులగుట చాల గర్వము. ఇట్టి కృత్రిమ పద్ధతిన దీగ్రీసంపాదించుకొని యోగ్యతాపత్రముల స్వీకరించినవారు దేశమునకు గాని, తమకుగాని పనికిరాక వ్యర్థజీవను లగుచున్నారు.

ఈ పేజీ స్థలదాతలు : కీ॥శే॥ రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతినగరము, చోడవరం మం. విశాఖపట్టణము జిల్లా

తర్వాత శరీర వ్యాయామ మొనర్పవలయును. శరీరములోని మురికియంతయు చెమట రూపమున బయల్పెడలువరకు వ్యాయామము చేయవలయును. తర్వాత దంత ధావన మొనర్పదగును. దంతధావనమున పాశ్చాత్యపద్ధతిన బ్రష్టులతో పండ్లు తోముట ఆరోగ్యకరము కాదు. ధనము నావిధముగ దుర్వినియోగ మొనర్పక భారతీయ పద్ధతిన ఉత్తరేణి, వేపపుల్ల, కానుగ పుల్లలతో సావధానముగ పండ్లను శుభ్రపఱుపవలయును. తర్వాత స్నానమొనర్పవలయును. అప్పుడు కుంకుడుకాయ, సున్నిపిండి, సీకాయ మున్నగు వానిని ఉపయోగింపవలయును. సబ్బులను మాత్రము ఉపయోగింపరాదు. వాటివలన చర్మమునందున్న కాంతి నశించి, చర్మము బిరుసెక్కి చర్మవ్యాధులు గూడ వచ్చును. తర్వాత శుభ్రమగు దుస్తులను ధరించి, సకాలమునకు పాఠశాలకేగి శ్రద్ధతో విద్య నభ్యసించవలయును. సత్యము, అహింస, త్యాగము, వినయము, సేవ, దయ మున్నగు ఉత్తమ గుణములను ప్రతివిద్యార్థియు అలవఱుచుకొనవలయును.

మానవజీవితములో విద్యార్థిదశ యుత్తమమైనది. చింతారహితముగను, ఇతర బాధ్యతా శూన్యముగను, విద్యకొఱకే వినియోగింపదగినది విద్యార్థిదశ. ప్రశాంతముగను, ఆనందమయ ముగను జీవితము గడుపదగు మహాన్నత అవకాశము విద్యార్థిదశ. ఇట్టి మహదవకాశమును వ్యర్థముగ జారవిడువక దైవభక్తి గురుభక్తి దేశభక్తి యను భక్తిత్రయమును అనుష్ఠింప వలయును. విద్యార్థులారా! దేశము మీ పై ఆధారపడియున్నది. నేటి విద్యార్థులే రేపు భారత దేశ పౌరులగుదురు. పాలకులగుదురు. మీలో కొందరు ప్రధానులై దేశమును పరిపాలింప వచ్చును. అందుకు తగిన ధర్మశిక్షణను మీరు విద్యార్థిదశయందే పొందవలయును. యథార్థపౌరులగుటకు తగిన వాతావరణములో మీరు పెరుగవలయును. ఇప్పుడే ఏ సంస్కారము మీ మెత్తని హృదయములలో నాటునో అదియే శాశ్వత ముద్రను వేయగలిగియుండును. ఇప్పుడు ధర్మమార్గమున చరించుట నేర్చికొనిన మీ భావి జీవితము పవిత్రవంతమై ధన్యతకు దారి జూపును. ఆదర్శ గ్రంథాలయములకు వెడలి, మహాత్ముల జీవితములను జదివి ఆ విధముగ జీవితముల గడుప కృతనిశ్చయులు కావలయును. చదివిన నీతులను అనుష్ఠానమునందు ఉంచుకొనినప్పుడే పూర్ణలాభము చేకూరును.

విద్యార్థులారా! పై ధర్మములను బాగుగ గ్రహింపుడు. ధర్మాచరణము నాదర్శముగా ఉంచుకొని జీవనయాత్ర గడుపుడు. తల్లిదండ్రులయెడల భయభక్తులు గలిగి వారి యాజ్ఞలను పాలింపుడు. ధూమపానము, తాంబూల చర్వణము మున్నగు దురభ్యాసములను దూరముగ పరిత్యజింపుడు. కాఫీ టీ పేకాట మున్నగు దుష్టకార్యముల వైపు జూడకుడు. జీవితముల పాడొనర్చు సినీమాలకు వెళ్ళుట మానివేయుడు. బ్రహ్మచర్యమును అనుష్ఠించి, విద్యయందు మీ యావచ్చక్తిని కేంద్రీకరింపుడు. జీవితముల పాడొనర్చు శృంగార గ్రంథములను నవలలను చదువకుడు. నీతిమార్గము నుండి తప్పించు వినోదపత్రికలను చదువకుడు. నెల్లూరుజిల్లా ఇనమడుగు

ఈ పేజీ స్థలదాతలు : శ్రీగార్డాస్ నర్సయ్యగారు, కామారెడ్డి, తెలంగాణ

శ్రీసత్యానందాశ్రమము నుండి ప్రతిమాసము వెలువడు “విశ్వమీమాంస” యను అభ్యుదయ మాసపత్రికను తెప్పించి, శ్రద్ధతో జదువుడు. దానియందలి నైతికాధ్యాత్మిక సాంఘిక ధర్మములను గ్రహించి అనుష్ఠించి జీవితముల సంస్కరించు కొనుడు. విశ్వమత గ్రంథమగు భగవద్గీస ప్రతిదినము పఠించి ధర్మములను గుర్తెఱుంగుడు.

విద్యార్థులయందలి అవినీతిని పారద్రోలి దురభ్యాసములను మొదలంట దీసివైచి భాసాజ్ఞానము తోడ నైతికాధ్యాత్మిక విజ్ఞానము నొసంగుటకు 1947వ సంవత్సరమునుండి నెల్లూరు జిల్లా ఇనమడుగు శ్రీసత్యానందాశ్రమములో శ్రీవిశ్వవిజ్ఞాన పరిషత్తును వేసవి పాఠశాల నడుప బడుచున్నది. దూరదేశములనుండి త్యాగశ్రేష్ఠులగు ఉపాధ్యాయులు, శ్రద్ధాళువులగు విద్యార్థులువచ్చి విద్యావ్యాసంగమున పాల్గొనుచున్నారు. అపరిషత్తునందు తెలుగు, హిందీ, గణితము, ఆరోగ్య విధులు, నైతిక ధర్మములు, అనుష్ఠానరూపమున విశిష్టముగ బోధింపబడుచున్నవి.

సూర్యసమస్కారములు యోగాసనములు నేర్పబడుచున్నవి. గ్రంథాలయ తరగతులు భగవద్గీతా తరగతులు నడుపబడుచున్నవి. సభా పిరికితనము పోగొట్టుటకును, వక్తృత్వ మభివృద్ధి జెందుటకును, భావానుగుణ్యమగు భాష యలవడుటకును వాగ్వాద సంఘము లేర్పాటు గావింప బడి విజ్ఞానము నందించుచున్నది. తెలుగు, హిందీ, భాషలలో వ్యాసరచన పోటీలు పద్ధతి నేర్పబడుచున్నది. వక్తృత్వములో పోటీ పరీక్షలు జరుపబడి ఉత్తీర్ణులైనవారికి బహుమానము లివ్వబడుచున్నవి. ఈ వేసవిపాఠశాల ప్రతిసంవత్సరము మేనెల నుండి జూన్ నెలవరకు నడుపబడును. కాన భాషా సేవ చేయుటకు ఉపాధ్యాయుల నాహ్వానించుచున్నాము. విజ్ఞానము నార్జించి దేశభక్తి గల వీరు లగుటకు విద్యార్థులను పరిషద్విద్యాపఠనములో బాల్గొన గోరుచున్నాము.

(కరోనా కారణముగ నడుప బడుట లేదు. వచ్చే సంవత్సరమునుండి నడుపబడును.)

శ్రీవిశ్వమీమాంస చందాదారులకు సదవకాశము

శ్రీవిశ్వమీమాంసకు చందాలు కట్టేవారు, శాశ్వతచందాలు పంపేవారు భారతదేశము అంతటాగల స్టేట్ బ్యాంక్ ఆఫ్ ఇండియా (SBI) బ్యాంకులో ఆన్లైన్ ద్వారా ఎటువంటి అదనపు చార్జీలు లేకుండ చందాసొమ్మును ఈ క్రింది అకౌంటునందు జమ చేయవచ్చును. భక్తులు ఈ సౌకర్యమును వినియోగించుకోగలరు.

ఎకౌంటు నంబరు : 52084630891

IFS CODE : SBIN0021555

“ఎడిటర్, శ్రీవిశ్వమీమాంస” పేరుతో జమచేయవచ్చును.

జమచేసిన పిమ్మట మాకు జాబుద్వారా కాని, ఫోను ద్వారా గాని తెలియ జేయవలయును.

జ్ఞాన దీపిక

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,
శ్రీసత్యానందాశ్రమ ఆస్థాన పండితులు, ఇనమడుగు

మనం ఈ ప్రపంచంలో ఉంటున్నాం. ప్రపంచమంటే ఐదింటితో నిండినది. భూమి, నీరు, నిప్పు, గాలి, ఆకాశం. వీటినే పంచభూతాలు అంటారు. ఆకాశం నుండి వాయువు, గాలి నుండి నిప్పు, నిప్పు నుండి నీరు, నీటి నుండి నేల ఏర్పడ్డాయి. ఈ భూమి నుండి ఓషధులు, ఓషధుల నుండి అన్నం (ఆహారం) ఏర్పడింది. ఆహారం నుండి జీవులు ఉద్భవించాయి. ఇలా ఎన్నో జీవరాసులు ఈ ప్రపంచంలో పుడుతూ నశిస్తూ ఉన్నాయి. జంతువులు, పక్షులు, క్రిములు, కీటకాలు వంటివెన్నో ఉన్నాయి. స్థావరములు, జంగమములు అని ప్రాణులను రెండు విధాలుగా చెప్పవచ్చు. ఒకేచోట కదలకుండా ఉండే వాటిని స్థావరములు అంటారు. తిరుగుతూ జీవించేవాటిని జంగమములు అంటారు. చెట్లు, చేమలు స్థావరములు. మానవుడు, జంతువులు జంగమములు. బుద్ధి జీవియై మానవుడు జంతువులకంటే వేరై, జ్ఞానం సంపాదించి, ప్రకృతిని అధీనం చేసుకొని జీవించడం జరిగింది. అందువలన ఈ నరజన్మ గొప్పతనాన్ని సాధించింది.

‘జంతుజాతి నరజన్మ దుర్లభం’ అని శంకరులవారు సెలవిచ్చారు. జంతు దశ నుండే మానవుడు ఏర్పడ్డాడని విజ్ఞాన శాస్త్రం చెబుతున్నా మానవ జన్మ మిగిలిన వాటికంటే విలక్షణంగా ఉంటుంది.

**‘అహార నిద్రా భయ మైథునాని సామాన్యమేతత్ పశుభిర్నరాణాం
జ్ఞానం నరాణా మధికో విశేషః జ్ఞానేన హీనః పశుభి స్సమానః’**

పుట్టడం, చావడం, ప్రతి ప్రాణి లక్షణం. పుట్టిన తర్వాత ఆహారాన్ని స్వీకరించడం, నిద్రించడం, భయపడటం, పిల్లల్నిగనడం వంటివి ప్రతి ప్రాణిలోనూ ఉండే లక్షణాలు. ఇవి మానవుడిలో కూడా ఉన్నాయి. కేవలం ఈ లక్షణాలు గలిగినంత మాత్రాన అతడు మానవుడనిపించుకోడు. జ్ఞానం అనేది మానవుణ్ణి జంతువుల కంటే వేరు చేసింది. జ్ఞానం లేనప్పుడు మానవుడు జంతువుకంటే వేరుగాడు. కొన్ని విషయాల్లో జంతువుల కంటే హీనం అవుతాడు. కాబట్టి ప్రతి మానవుడు జ్ఞాన సముపార్జన చెయ్యాలి.

జ్ఞానం అంటే ఏది మనకు అవసరమో, ఏది అనవసరమో, ఏది చేయదగినదో, ఏది చేయదగనిదో తెలుసుకోవడం. ఈ లోకంలో మూడు విషయాలు దుర్లభాలని శ్రీ శంకరులవారు ప్రకటించారు.

ఈ పేజీ స్థలదాతలు :

కీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

‘దుర్లభం త్రయమేవైతత్ దైవానుగ్రహ హేతుకమ్,

మనుష్యత్వం ముముక్షుత్వం మహాపురుష సంశ్రయః.’ (వివేక చూడామణి)

మనుష్యుడుగా మెలగడం, మోక్షమునందు కోరిక, మహా పురుషుల ఆశ్రయము అనేవి ఈ లోకంలో తొందరగా లభ్యమయ్యేవి కావు. ఒక వేళ లభ్యం కావాలంటే దైవానుగ్రహం ఉండాలి. పై శంకరులవారి సూచన ననుసరించి ప్రతి మానవుడు ఈ జన్మ ఎత్తినందులకు సంతోషించాలి. భగవంతునకు కృతజ్ఞతలు తెలపాలి. ఈ మానవ జన్మను సార్థకం చేసుకోవాలి. దీనికి మనం చేయవలసిన పని ఏంటంటే మానవుడిగా మెలగడమే. జ్ఞానంతో ప్రవర్తించాలి. జ్ఞానం ప్రసాదించిన భగవత్తత్వాన్ని తెలిసికోవాలి. ఆ భగవంతుణ్ణి చేరుకోడానికి ప్రయత్నించాలి.

సహజంగా మానవుడు జ్ఞానంతోనే పుడతాడు. కాని అజ్ఞానపు పైఠాతతో జన్మిస్తాడు. ఏడుపుతోనే మానవ జన్మ ప్రారంభమవుతుంది. ఎదిగేకొద్దీ దేహం, కుటుంబం, గ్రామం, దేశం, పశువులు, పక్షులు మొదలగు వాటితో మమేకం అవుతాడు.

ప్రపంచం అంటే ఐదు విషయాలని అర్థం చేసుకున్నాము. అవే భూమి, నీరు, గాలి, ఆకాశం అగ్ని. వీటి మూలరూపాలు పంచతన్మాత్రలు అని పిలవబడుతున్నాయి. అవి శబ్ద, స్పర్శ, రూప, రస గంధాలు.

భూమి-గంధం, నీరు-రసం, నిప్పు-రూపం, గాలి-స్పర్శ, ఆకాశం-శబ్దం మూలరూపాలు. ఈ మూల రూపాలనే విషయాలు అంటారు. మానవుడు తన ఇంద్రియాలతో వీటిని గ్రహించి తన జీవనాన్ని కొనసాగిస్తాడు. ముఖ్యంగా జ్ఞానేంద్రియాలతో ఈ విషయాలను గ్రహిస్తూ ఉంటాడు.

1. చెవి : ఇది శ్రవణేంద్రియ సాధనం. దీనిద్వారా ‘శబ్దం’ అనే విషయాన్ని గ్రహిస్తాం. ఆకాశతత్వం దీనిలో ఉంటుంది.

2. చర్మం : ఇది స్పర్శేంద్రియ సాధనం. దీని ద్వారా వేడి, చల్లదనం మొదలగు విషయాలను మనం గ్రహించగలం. స్పర్శ ద్వారా ఆనందానుభూతిని పొందగలం. వాయు తత్వం ఇందులో ఉంటుంది.

3. కన్ను : ఇది దృశ్యేంద్రియ సాధనం. దీని ద్వారా రూపాన్ని మనం గ్రహించగలం, ఆనందించగలం. అగ్నితత్వం ఇందులో ఉంటుంది.

4. నోరు (నాలుక) : నోటి ద్వారా పదార్థాలను భుజిస్తాం. నాలుక వాటి యొక్క రుచిని తెలుసుకొంటుంది. రసం అనే విషయాన్ని గ్రహించి ఆనందిస్తాం. జలతత్వం ఇందులో ఉంటుంది.

5. ముక్కు : ఇది గంధాన్ని అంటే వాసనను తెలిసికొంటుంది. నిరంతరం ఉచ్ఛ్వాస నిశ్వాసల ద్వారా వాయువును గ్రహిస్తుంది, విడిచిపెడుతూ ఉంటుంది. సువాసనలను తెలిసికొంటూ మనకు ఆనందాన్ని పంచి పెడుతుంది. భూతత్వం ఇందులో ఉంది. ఇది స్పృశేంద్రియ సాధనం.

శ్రీభాగవతామృతము

పూజ్య శ్రీబ్రహ్మానందతీర్థస్వాములవారు

శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఆరవ స్కంధము
దక్షుడు నారదుని
శపించుట

(గత సంచిక తరువాయి)



హర్యశ్యులను మోక్షగామినుల జేసినందుకు నారదుని దక్షుడు శపించుచు ఈ విధముగ నుడివి యున్నాడు.

ఇదిగో! వినుము. దేవఋణము, ఋషిఋణము, పితృఋణము ఈ మూడు ఋణములు అవశ్యము తీర్చవలసినవే. ఈ ఋణములు తీర్చనివారు కర్మలలో ఆరితేరినవారు అయిన నా కుమారులను ఐహికసుఖములకు దూరముగావించి వారికి నివృత్తిమార్గమును ఉపదేశించి ఇహపర సుఖములకు దూరముగావించినావు. “ఉత్తములైన భగవద్భక్తులమధ్య సిగ్గు ఎగ్గు విడచి తిరుగుతూ వుండు” అని దక్షుడు నారదుని శపించినాడు.

ఎట్టి లోపములేనివారు ఏ పాపము ఎరుగని వారు ఎవరితోనూ వైరములేనివారు అయినా నా కుమారులకు ద్రోహము చేసినందుకు లోకానుగ్రహబుద్ధిగల తక్కిన భాగవతోత్తములవలె గాక లోక సంచారివై ఒకచోట నిలుకడ లేకుండా ఉండువుగాక!

ఈ ప్రకారముగ దక్షుడు నిర్దాక్షిణ్యముగా నారదున్ని శపించాడు. నారదమహర్షి దక్షుని క్రోధవచనములకు కోపపడకుండా శాపమును పరిగ్రహించి మౌనముగా ఉన్నాడు. తన దారిన తాను వెళ్ళిపోయాడు. ఇట్టి శాంతస్వభావముగలవారే నిజమైన పరమేశ్వర స్వరూపులుగా భావింప బడతారు.

తన మనోరథము సిద్ధించనందుకు దక్షుడు మిక్కిలి విచారపడ్డాడు. ఆ సమయములో బ్రహ్మదేవుడు విచ్చేసి ప్రజాసృష్టికి తగిన శక్తిని దక్షుణికి అనుగ్రహించినాడు.

అనంతరము దక్షుడు తన అర్ధాంగి అయిన అసిక్ని యందు అరువది మంది పుత్రికలను కన్నాడు. వారందరూ తమ తండ్రిమీద అమితమైన ఆదరాభిమానములు కలిగినవారే.

దక్షప్రజాపతి తమ కుమార్తెలలో ధర్మునికి పదిమందిని, కశ్యపప్రజాపతికి పదముగ్గురిని, చంద్రునికి ఇరవైవిడుగురుమందిని ఇచ్చి వివాహము చేశాడు. భూతునికి ఇద్దరిని, అంగిరసునికి ఇద్దరిని, కృశాశ్వునికి ఇద్దరిని తార్క్ష్యకశ్యపునికి నలుగురిని ఇచ్చి వివాహము గావించినాడు.

దక్షుని కుమార్తెలు ఎంతటి పుణ్యసతులో చెప్పలేను. సవతులై కూడా సాటిలేని సతీమతల్లులై సంసారమును చక్కగా సాగించినారు. వారి తల్లి కడుపు చల్లగా ముల్లోకములనూ కడుపునందు మోసి కన్నారు.

దక్ష ప్రజాపతి తన కుమార్తెలలో ధర్మునికి పదిమందిని ఇచ్చాడుగదా! వారిపేర్లు “భానువు, లంబ, కకుభేవి, జామిదేవి, విశ్వ, సాధ్య, మరుత్పతి, వసువు, ముహూర్త, సంకల్ప.

వీరిలో “భానువు”కు వేదముషభుడు జన్మించాడు. అతడికి ఇంద్రసేనుడు పుట్టాడు. “లంబ”కు విద్యోతుడు జన్మించాడు. అతనికి స్తనయిత్నువులు జన్మించారు. కకుభేవికి సంకుటుడు పుట్టాడు.

అతనికి కీకటుడు, అతనికి దుర్గాభిమానులైన దేవతలు ఉదయించినారు.

జామిదేవికి కోటలకు అధిష్ఠాన దేవతలు పుట్టారు. వారికి స్వర్గుడు నంది జన్మించారు.

విశ్వ కు విశ్వదేవులు కలిగారు వీరికి సంతానము లేదు.

సాధ్యకు సాధ్యులు జన్మించారు. వీరికి అర్థసిద్ధి పుట్టాడు.

మరుత్పతికి మరుత్తుడు, జయంతుడు అనువారు పుట్టారు. వారిలో జయంతుడు వాసుదేవాంశ తో ఉపేంద్రుడుగా ప్రసిద్ధికెక్కాడు.

ముహూర్త అనే ఆమెకు మౌహూర్తికు అనే దేవగణాలు పుట్టారు.

సంకల్ప అనే ఆమెకు సంకల్పుడు జన్మించాడు. ఆ సంకల్పుడికి కాముడు ఉద్భవించాడు.

వసువు అనే ఆమెకు ఎనిమిది మంది కుమారులు కలిగారు. వారు ద్రోణుడు, ప్రాణుడు, వ్రువుడు, అర్కుడు, అగ్ని, ద్రోణుడు, వస్త్రువు, విభావసువు. వీరు అష్టవసువులుగా ప్రసిద్ధి గావించినారు.

వీరిలో ద్రోణుని భార్య అభిమతి. ఆమె హర్షము, శోకము, భయము అనే బిడ్డలను కన్నది. ప్రాణునికి ఊర్జస్వతి అనే భార్యయందు సహుడు, ఆయువు, పురోజువుడు అనే కొడుకులు ఉద్భవించారు.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మరియు కుటుంబ సభ్యులు, నెల్లూరు

ద్రువుని భార్యపేరు ధరణి. నానావిధపురములను ప్రసవించినది.

ఆర్కుని భార్య వాసన. ఈ దంపతులకు తర్నుడు మొదలైనవారు పుట్టారు.

అగ్నికి వసోర్ధార అనే భార్యయందు ద్రవిణకుడు మొదలైనవారు జన్మించారు. మరియు కృత్తిక అనే భార్యయందు స్కందుడు ఉదయించాడు. ఆ స్కందునికి విశాఖుడు మొదలైనవారు జన్మించారు.

దోషుని భార్య శర్వరి ఆమెకు శ్రీహరి అంశతో శింశుకుమారుడు ఉదయించాడు. వస్తువు అనేవానికి అంగీరస అనే భార్యయందు విశ్వకర్మ అనే శిల్పాచార్యుడు జన్మించినాడు. ఆ విశ్వకర్మకు ఆకృతి అనే భార్యయందు చాక్షుషమనువు ఆవిర్భవించాడు. ఆ మనువుకు విశ్వలు, సాధ్యులు పుట్టారు.

విభావసువు అనే వానిభార్య ఉష. ఆ దంపతులకు పుష్టి, రోచి, ఆతపుడు అనేవారు పుట్టారు. వీరిలో ఆతపుడికి దినాధిదేవత అయిన పంచయాముడు అనేవాడు ఉదయించినాడు.

దక్షప్రజాపతి కుమార్తెలలో ఇద్దరు భూతుడనేవానికి భార్యలైనారు. వారిలో సురూప అనే ఆమెకు కోట్లకొలది రుద్రగణములు ఆవిర్భవించినారు. మరియు రైవతుడు, అజుడు, భవుడు, భీముడు, వాముడు, ఉగ్రుడు, వృషాకపి, అజైకపాదుడు, అహిర్భుధ్వుడు బహురూపుడు, మహాంతుడు అనేవారు రుద్రపారిషదులు, ఇంకను అతిభయంకరులైన ప్రేతలు, వినాయకుడు పుట్టారు.

దక్షుని పుత్రికలలో ఇద్దరు అంగిరసునికి భార్యలైనారు. వారిలో స్వధ అనే ఆమెకు పితృగణములు జన్మించినారు. సతి అనే ఆమెకు అధర్వవేదాభిమానులైన దేవతలు ఉద్భవించినారు.

దక్షుని పుత్రికలలో ఇద్దరు కృశాశ్వుని భార్యలైనారు. వారిద్దరిలో అర్చి అనే ఆమెకు ధూమ్రకేతువు జన్మించినాడు. ధిషణ అనే ఆమెకు దేవలుడు, వయునుడు మనువు అనే కుమారులు పుట్టారు.

దక్షుని పుత్రికలలో నలుగురు తాన్కృతశృపునికి భార్యలైనారు. వారు వినత, కద్రువ, పతంగి, యామిని - వీరిలో పతంగికి పక్షులు పుట్టాయి. యామినికి మిడుతలు కీటకములు జన్మించాయి.

వినతకు అనూరుడు, గరుత్మంతుడు అనే ఇరువురు ఉద్భవించారు. వీరిలో అనూరుడు సూర్యునికి రథసారథియైనాడు. గరుత్మంతుడు యజ్ఞేశ్వరుడైన శ్రీమహావిష్ణువుకు వాహనమైనాడు. కద్రువ అనే ఆమె నానా విధములైన నాగులను కన్నది.

దక్షుని కుమార్తెలలో ఇరవై ఏడుగురుని చంద్రుడు పెండ్లాడినాడు. కృత్తిక మొదలైన మిగిలిన భార్యలందరూ ఉన్నప్పటికి రోహిణి మీదనే వ్యామోహం కలిగి ఉన్నందువలన చంద్రుడు మామగారైన దక్షుని శాపానికి గుఱి అయి క్షయరోగగ్రస్తుడైనాడు. అందువలన ఆతనికి సంతానము కలుగ లేదు. మళ్ళీ దక్షుని అనుగ్రహమువలన శాపము తొలగి పోడశకళాపూర్ణుడైనాడు.

ఈ పేజీ స్థల దాతలు : “కర్తవ్య మగ్రసా వాచా ఎవలిగి బాధిపెట్టకుండడమే అహింస”
శ్రీ||శే|| శ్రీబట్టారం శేషయ్య శ్రీమతి వెంకటగుబ్బమ్మగారిల జ్ఞాపకార్థము
శ్రీ గుబ్బ శ్రీనివాసులు, శ్రీమతి మాధవిగారు, నెల్లూరు

పరీక్షిస్తుహారాజా! దక్షుని కుమార్తెలలో పదముగ్గురు కశ్యప ప్రజాపతి భార్యలన్న సంగతి విన్నావు గదా! ఆ ఒప్పుల కుప్పల గొప్పదనము నాకు చెప్పడము సాధ్యము కాదు.

ఏ ముద్దరాండ్రు కామితార్థప్రదాత అయిన కశ్యపప్రజాపతి ప్రేమానురాగాలు చూడగొన్నారో ఏ పువ్వుబోండ్లు ఎల్లజగత్తుకూ తల్లులై లోకుల పూజలు అందుకున్నారో ఏ యిందుముఖులు తమ కొడుకులూ, మనుమలూ ముజ్జగాలను పాలిస్తూ ఉంటే చూచి మురిసిపోతారో, ఏ అంగనామణులు ముంగొంగు బంగారమైన పుణ్యరాసులతో పొంగి పులకించి పోతుంటారో, ఆ సతీమతల్లుల అంతులేని సంతాన సౌభాగ్యములను లెక్కించి చెప్పటం సాధ్యం కానిపని. ఆ పుణ్యకాంతల నామధేయములను వంశములను వివరిస్తాను.

అదితి, దితి, కాప్య, దనువు, అరిష్ట, తామ్ర, క్రోధవశ, సురస, సురభి, ముని, తిమి, ఇల, సరమ అనే పదమువ్వురు కశ్యప ప్రజాపతి భార్యలు. వీరి సంతానంతోనే ముల్లోకములూ నిండిపోయినాయి.

వీరిలో తిమికి తిమింగలాలు మొదలైన జలచరములు జన్మించినాయి.

సరమకు శునకములు సారమేయములు పుట్టాయి.

సురభికి గోవులు ఉద్భవించాయి.

తామ్రకు దేగలూ గద్దలూ జన్మించినాయి.

ముని అనే ఆమెకు అప్సరసలు పుట్టారు.

ఇల వృక్షములను ప్రసవించినది.

క్రోధవశకు భయంకరమైన సర్పములు ఉద్భవించినవి.

సురస యాతుధానులను కన్నది.

అరిష్టకు గంధర్వులు జన్మించినారు.

దనువు అనే ఆమెకు బలాఢ్యులైన దానవులు పదునెనిమిది మంది పుట్టారు. వారు..

ద్విమూర్ఖుడు, శంబరుడు, అరిష్టుడు, హయగ్రీవుడు. విభావసుడు, అయోముఖుడు, శంకుశిరుడు, స్వర్ణానుడు, కపిలుడు, అరుణి, పులోముడు, వృషపర్వుడు, ఏకచక్రడు, అనుతాపకుడు, ధూమ్ర కేశుడు, విరూపాక్షుడు, విప్రచిత్తి, దుర్జయుడు అనేవారు. (వచ్చేసంచికలో)

భగవంతునితో ఉండడము కర్తయోగము.

ఈ పేజీ స్థలదాతలు : శ్రీకీ॥శే॥ అయనాల వేంకట సుబ్బారావుగారి జ్ఞాపకార్థము

కుటుంబ సభ్యులు నెల్లూరు

సుభాషిత రత్నమాల

-శ్రీ శ్రీహరితీర్థస్వాములవారు

172. మరిష్యమీతి యద్దుఃఖం పురుషస్యోపజాయతే ।

యుక్తం తేనానుమానేన పరోఽపి పరిరక్షితుమ్ ॥

ప్రతివ్యక్తికి నేను మరణింతును అను దుఃఖము కలుగుచున్నది. అప్పుడు తనను తాను రక్షించుకొనుటకు శతధా ప్రయత్నించుచుండును. అన్ని సంకటములనుండి కాపాడుకొనును. అది సహజమే. ఎవరైనా చేయవలసిన కర్తవ్యమే. అలాగుననే ఆ న్యాయముననుసరించి ఇతరుల విషయమున కూడ తన ప్రయత్నము నిశ్చితముగ ఉండవలయును. పరులను కూడ అన్ని విధముల రక్షించుటకు ప్రయత్నము చేయవలయును. ఇదియే సనాతన ధర్మము.

173. ప్రాణా యథాత్మనోభీష్టా భూతానామపి తే తథా ।

ఆత్మైవమ్యేన భూతేషు దయాం కుర్వంతి సాధవః ॥

తన ప్రాణములు ఏ ప్రకారముగ తనకు ఎంత ప్రీతికరములో ఆలాగుననే సమస్త ప్రపంచము నందలి ప్రాణులయొక్క ప్రాణములు ప్రీతికరములు అని తెలిసికొనవలయును. ఆత్మసామ్యముచేత అతి చిన్న శరీరములుగలిగిన చీమలదగ్గర నుండి అత్యంత పెద్దవైన శరీరములు గలిగిన ఏనుగుల పర్యంతము గల జీవులను రక్షించుచు వానియందు దయను కరుణను మైత్రీభావమును నెఱుపవలయును. ప్రతివారు ఈ ప్రకారముగ నడుచుకొన్నచో హింస అనునది లేదు. పాపము లేదు. పాపము లేనందున జీవితమునందు సుఖము శాంతి మానసిక ప్రశాంతత కలుగును.

174. ఆత్మాపరాధవృక్షస్య ఫలాన్యేతాని దేహినామ్ ।

దారిద్ర్యరోగదుఃఖాని బంధనం వ్యసనాని చ ॥

తాను జీవితములో ఎన్నో అపరాధములు చేసియుండును. మానసికముగ శారీరకముగ వాచికముగ అపరాధములు జరుగుచునే యుండును. వానికి ఫలితము శరీరము ధరించిన ప్రతివారు అనుభవింపవలసియే యుండును. వానినుండి తప్పించుకొనుటకు ప్రయత్నము చేయును. కాని అపరాధములయొక్క ఫలితములు దారిద్ర్యము, రోగము, దుఃఖము, బంధము, వ్యసనములు కలిగి పీడించును. దారిద్ర్యము కలిగినా రోగములు సంభవించినా ప్రతిమానవుడు లోలోపల నేను ఏమి చేసుకున్నానో అని మదనపడుట మనము గమనించుచున్నాము. కావున తనవలన ఇతరులకు ఏ హాని కలుగకుండు ఏ తప్పులు చేయకుండ తగు జాగ్రత్త వహింపవలయును. ఏ కొద్దిపాటి పొరబాటు జరిగినా రోగముతోనో దారిద్ర్యముతోనో జైలులో ఉండడముతోనో దుఃఖములతోనో వ్యసనములతోనో బాధపడవలసివచ్చును.

ఈ పేజీ స్థల దాతలు : “శాంతము లేక శాఖ్యము లేదు.”

శ్రీ||శే|| ఒంగోలు సుంధారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥ ఛిన్నోఽపి రోహతి తరుః క్షీణోఽప్యపచీయతే పునశ్చంద్రః ।

ఇతి విమృశంతః సంతః సంతప్యంతే న తే విపదా ॥

తా॥చెట్లు తమ శాఖలు కొట్టివేసిన తరువాత నూతనశోభతో మరల చిగురించుచున్నవి. చంద్రుడు అమవాస్యనాడు ఏమీ లేకపోయినను మరల ఒక్కొక్క దినము ప్రవర్ధమానమగుచు పూర్ణచంద్రుడై తేజోవంతముగ ప్రకాశించును. అలాగుననే సత్పురుషులు ఎన్నో దుఃఖములు సంతాపములు కష్టములు విపత్తులు అనుభవించుచున్నను మరల ఇవి అన్నియు నశించి అభ్యుదయము చేకూరునని భావింతురు. ఎట్టి సంతాపమును మనస్సు నందు కలుగనీయక ప్రశాంతచిత్తులై యుందురు.

వివరణ: సామాన్యమానవులు జీవితమునందు కలుగు దుఃఖములకు రోగములకు ఆపదలకు దారిద్ర్యములకు ఎంతో వ్యధను పొందుదురు. ఆ వ్యధ భరించుటకు వీలులేకుండా ఉన్నదని భావింతురు. ఎదుటివారివద్ద వెల్లబోసుకొందురు. వాపోవుదురు. జీవితమును చీదరించుకొందురు. వ్యసనములకు బానిసలవుదురు. వికృతిని పొందుదురు. ఎన్ని దుఃఖములు బాధలు సంభవించినను సత్పురుషులు సజ్జనులు ఎప్పుడును దుఃఖమును కాని వ్యధను కాని వికారమును కాని వికృతిని కాని పొందరు. వాని నన్నింటిని భరించుచు నూతనోత్సాహముతో ధైర్యముతో కొట్టివేయబడిన కొమ్మలు మళ్ళీ నవనవోన్మేషముగ చికురించునట్లు మహనీయులు ముందునకు పోవుచున్నారు. వారు ఎట్టి వ్యధను పొందరు సహజమైన సాత్వికమైన ప్రశాంతమైన స్థితియందు ఉందురు. వికారవంతములైన పరిస్థితులయందు తనకు అనుకూలము కాని సమయములయందు కూడ ఆ పరిస్థితులను తమకు అనుకూలముగ మలచుకొని నిర్వికారముగ తన సహజస్థితియందు ఉండుటయే సత్పురుషుల లక్షణము.

భారవి తన కుమారసంభవమునందు ఇలా చెప్పియున్నారు.

వికారహేతో సతి విక్రియంతే యేషాం న చేతాంసి న ఏవ ధీరాః ।

వికారవంతము కలిగించు పదార్థములు వ్యక్తులు పరిస్థితులు ఉన్నప్పటికిని ఎట్టి పరిస్థితిలోనూ ఎవని మనస్సు వికారమును పొందకుండా సహజస్థితియందు ఉండునో అట్టివారే నిజమైన ధీరులు. మహనీయులు. సత్పురుషులు. వికారవంతములైన పరిస్థితి ఉన్నప్పటికిని పరమ శివడు ఎట్టి వికృతిని పొందలేదు. ఇదియే స్థితప్రజ్ఞత. ఈ స్థితినే సత్పురుషులు కాపాడుకొందురు. వీరి జీవితము చిగురించు వృక్షములవలె అభివృద్ధి పొందు శుక్లపక్షమునందలి చంద్రునివలె తమ జీవితములను ఎంతో ఉన్నతిని పొందుతూ గడుపుచుందురు. కావున ప్రపంచమునందు ఇట్టి మహనీయులే చిరస్మరణీయులు.

జీవన సౌందర్యము

-రామకృష్ణ

శ్రీ సత్యానందమహర్షి గీతా సత్సంగము, సికిందరాబాద్

అత్యుత్తము సౌందర్య సాధనములు :

పెదవులకు - సత్యము

కన్నులకు - దయ

చేతులకు - దానము

ముఖమునకు - చిరునవ్వు

హృదయమునకు - నిష్కల్మషమైన నిస్సార్థమైన ప్రేమ

వీనిని బాగా ఉపయోగించాలి. జీవితమును ఆనందమయముగా మలచుకోవాలి

ప్రార్థించేముందు - విశ్వసించాలి.

మాటాడే ముందు - వినాలి

ఖర్చుచేసే ముందు - ఆలోచించాలి

ప్రతిస్పందించే ముందు - అవలోకించాలి

ఓడిపోయే ముందు - జయమునకు ప్రయత్నించాలి

దుఃఖము మనలోని తీయదనమును తినేస్తుంది..

కష్టము మనలో కరుణను పెంచుతుంది

త్యాగము మనలోని ప్రేమను చిగురింపజేస్తుంది

బాధ మనలను మృదువుగా మలచుచున్నది.

ఆధ్యాత్మిక మార్గములో ప్రగతి సాధించాలనే ప్రయత్నము చేస్తున్న మనము ముందు తన దృష్టిని తన లోపలికి ప్రసరించుకోవాలి. పరిశీలించుకోవాలి. సరిదిద్దుకోవడానికి తాను సిద్ధముగా ఉండాలి.

ముందుగా సాధకుడు తన మాటలను తన చర్యలను సమీక్షించుకోవాలి. తన శక్తి తనకు బాగా అంతర్ముఖముగా పెంచుకోవాలి. దానికి జపము ధ్యానము యోగాభ్యాసము బాగా ఉపయోగపడతాయి. అభ్యాసము అవసరము. ప్రయత్నం లేకుండా శాంతి కలుగదు.

శాంతి కావాలంటే : నాణ్యమైన నైతికమైన వ్యక్తిగా తయారవ్వాలి. నిజాయితీపరుడుగా నిత్యజీవితమును గడపాలి. అప్పుడే శాంతి. సౌఖ్యము. జీవన సౌందర్యమునకు ఇవే ఆభరణములు.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

5. మధురాకాండము

16. దేవకీ వసుదేవ కలశము

43. యజ్ఞ కమండలువు

143. దేవయజ్ఞ చమనము

గోప కన్యలను పంపిన తరువాత శ్రీకృష్ణుడు అన్నతో గోబాలకపరివృతుడై గోవులను మేపుచు బృందావనము నుండి దూరముగా చరింపఁజొచ్చెను. ఎండ మండించుచుండగా తమకు నీడ నొసంగుచు గొడుగులవలె నుపకరించుచున్న వృక్షములను చూచి శ్రీకృష్ణుడు వయస్యులతో ఇట్లనెను. “ఓయీ! స్తోక కృష్ణ! అంశ శ్రీదామ! ఓ సుబల! ఓయి అర్జున! విశాలవృషభ! ఓజస్వీ! దేవప్రస్థ! వరూధప! గాలిని యెండను వాసను మంచును భరించుచు వాని వలన బాధలు మనకు కలుగకుండ నివారించుచు పరోపకారము కొఱకే జీవించుచున్న యీ గొప్ప వృక్షములను చూడుడు. సత్పురుషులను యాచించినవారు ఎట్లు వ్యర్థులగుటలేదో, అట్లే వీనిని యాచించినవారును తిరస్కరింపఁబడి విఫలు లగుట లేదు. సకల ప్రాణుల జీవనమునకు ఉపకరించుచున్న వీని జన్మము కదా శ్రేష్ఠమైనది! పత్రములు పుష్పములు, ఫలములు, నీడలు, వేళ్ళు, వల్మలములు, దారువులు, గంధములు, నిర్యాసములు(బంక వంటి ద్రవములు) పల్లవములు భస్మము అంకురములు మొదలుగా తమ శరీరము లందున్న సకల పదార్థములతో ఇవి సకల ప్రాణులకు కామ్యముల నొసంగుచున్నవి. బుద్ధిచేత వాక్కు చేత ధనములచేత ప్రాణములచేత కూడ ప్రాణులకు శ్రేయస్సును కలిగించుటయే దేహధారులకు జన్మ సార్థక్యము.”

ఇట్లు చెప్పుచు శ్రీకృష్ణుడు ఫల పుష్పాది శోభితములైన వృక్షముల మధ్య నుండి యమున తోనికి దిగి శీతల జలములను గోవులకు త్రావించి తరువాత గోపకులతో కూడ తానును త్రావెను.

శ్లో॥ పశ్య తైతాన్ మహాభాగాన్ పరార్థైకాంత జీవితాన్ ।

వాత వర్షాతపహిమాన్ సహంతో వారయన్తి నః ॥

శ్రీధరీయము : పశ్య తేతి । ఏతాన్ ద్రుమాన్ పశ్యత । పరార్థం ఏకాంతేన జీవితం
యేషాం తాన్ । త దాహ - వాత వర్షాదీన్ స్వయం సహమానాః । నః అస్మాకం ।
వారయంతి ॥

శ్లో॥ అహో ఏషాం వరం జన్మ సర్వ ప్రాణ్యుప జీవనమ్ ।
సుజన స్యేవ చైషాం వై విముఖా యాంతి నార్థినః ॥

శ్లో॥ పత్ర పుష్ప ఫలచ్ఛాయా మూల వల్కలదారుభిః ।
గంధ నిర్యాస భస్మాస్థి తోకైః కామాన్ వితన్వతే ॥

శ్రీధరీయము : పత్రేతి । నిర్యాసో ఘనరసః । తోకాః పల్లవాద్యంకురాః ॥

శ్లో॥ ఏతావ జన్మ సామగ్ర్యం దేహినా మిహ దేహిషు ।
ప్రాణై ర్ధై ర్ధియా వాచా శ్రేయ ఆచరణం సదా ॥

శ్రీమద్భాగవతము - దశమస్కంధము - అధ్యాయము 22, శ్లో. 32,33,34,35

“పరోపకారమే మనుష్య జన్మమునకు సార్థకతను కలిగించును” అను మహాశయమును
వృక్షములను చూచి శ్రీకృష్ణుడు గోపబాలురకు బోధించుట మనోహరముగా నున్నది. “ద్విజుని
భార్యను అనుగ్రహించుటకై యజ్ఞ వాటమునకు పోవుచు శ్రీకృష్ణుడు విప్రుల కారిత్యమును ఉ
ద్దేశించి వారికన్నను వృక్షములే శ్రేష్ఠములని వానిని అభినందించుచున్నాడు.” అని
శ్రీధరాచార్యుడు వ్యాఖ్యానించుట సమంజసముగా నున్నది.

“ద్విజభార్యాయా అనుగ్రహాయ యజ్ఞవాటం గచ్ఛన్ విప్రాణాం కారిత్య మభిప్రేత్య,
తేభ్యోఽపి ద్రుమా శ్రేష్ఠా ఇతి తాన్ అభినందయతి - చతుర్థిః ॥ శ్లో. 36. అధ్యాయము 22.

మధ్యాహ్న మగునప్పటికి గోపకులు ఆకలితో రామకృష్ణుల యొద్దకు వచ్చి అన్నము కావలయు
నని వేడుకొనిరి. ఒకానొక విప్రభార్యను అనుగ్రహింపఁ దలంచుచు శ్రీకృష్ణుడు వారితో
స్వర్గమును గోరి బ్రహ్మవాదులైన బ్రాహ్మణులు ఈ సమీపముననే అంగిరసమును సత్రయాగమును
చేయుచున్నారు. మీరు అక్కడికి పోయి భగవంతుడైన బలరాముడు, నేనును పంపితి మని
చెప్పి అన్నము నిమ్మని యడుగుడు” అని యజ్ఞశాలకు పంపెను.

వారు ప్రతి దినము చిక్కములతో తెచ్చుకొను చద్ది యన్నమును ఆ దిన మేల తెచ్చుకొనలేదు?
ఇందులకు శ్రీధరాచార్యుడు “గోపకాంతలతో జరిగిన నర్మప్రసంగమున ఇండ్లకు పోయి అన్నమును
తెచ్చుకొనుట మఱచి బయలుదేరి వచ్చుట వలన గోపకులు క్షుధార్తులైరి” అని యూహించెను.
అది యుక్తమే. గోపకాంతలు వ్రతము కొఱకు తెల్లవారుజాముననే యమునకు వచ్చుచుండిరి.
వారికి ప్రాయశ్చిత్తము నుపదేశించుట కొఱకు కృష్ణుడు తెల్లవారుజాముననే బయలుదేరి
యుండును. ఆయనతో పాటు తక్కిన వారును బయలుదేరి యుండురు. మరల పల్లెకు వచ్చి,
చిక్కములను తీసికొని పోవచ్చు నని తలంచుచుండురు. గోపకాంతలతో ప్రసంగము

ముగియునప్పుటికి సూర్యోదయమై పశువులు అడవికి బయలుదేరి యుండును. ఆ తొందరలో రామకృష్ణ లేదోవిధముగా తమకు ఆహారమును సమకూర్చు రను తలంపుతో అక్కడ నుండియే వారు గోవులతో వనమునకు బయలుదేరియుండురు. అదియునుగాక వనములో పండ్లకు కొఱత లేదు. అయినను కేవలము పండ్లను తినుటకు వారు ఇష్టపడక అన్నమును సమకూర్చుకొని రామకృష్ణులను వేడుకొనిరి. విప్రపత్నులను అనుగ్రహింపవలయు నను తలంపుతో శ్రీకృష్ణుడే ఇట్లు జరుగునట్లుగా చేసియుండవచ్చును.

శ్రీకృష్ణుడు చెప్పినట్లుగా ఆ గోపబాలకులు విప్రుల యొద్దకు పోయి సాష్టాంగ నమస్కారముచేసి చేతులు జోడించి యిట్లు విన్నవించిరి. “భూసురులారా! బలరామకృష్ణుల యాదేశమున మేము వచ్చితిమి. వారిద్దఱు ఈ సమీపముననే గోవులను కాచుచు క్షుధార్తులై యున్నారు. ధర్మవేత్తలలో ఉత్తములైన మీకు శ్రద్ధయున్నచో వారికి అన్నము నొసంగుండు. పశుసంస్థమైన యజ్ఞము నందు, సౌత్రామణి యందును, దీక్షారంభమునుండి అగ్నిష్టోమీయ పశ్చాలంభనమునకు పూర్వము అన్నమును భుజించుట దోషమగును కాని తరువాత కాదు”

శ్రీకృష్ణుని సాక్షాద్భగవంతునిగా యజ్ఞ పురుషునిగా నెఱుంగ లేక ఆ విప్రులు మహా యజ్ఞ కర్మాభిమానులై ఆ బాలుర మాటలను వినియు, లెక్కపెట్టక, ఔ నని కాని కా దని కాని యేమియు చెప్పకుండిరి. బాలురు కొంతసేపు వేచియుండి నిరాశతో తిరిగి వచ్చి రామకృష్ణులకు జరిగిన దానిని చెప్పిరి. లోకగతి యిట్లే యుండు నని శ్రీకృష్ణుడు, “మీరు ఈ సారి వారి పత్నుల యొద్దకు పోయి సంకర్షణునితో కూడ నే నిక్కడికి వచ్చితి నని చెప్పుడు వారు ఎల్లప్పుడు నన్నే తలంచుచు నాయందు స్నేహము కలిగియున్నారు వారు మీకు కావలసినంత యన్నము నొసంగగ గలరు పొందు” అని పంపెను.

వారు పత్నీశాలకు పోయి అలంకృతలై కూర్చుండి యున్న విప్రపత్నులను చూచి నమస్కరించి వినయముతో ఇట్లనిరి. “ద్విజ పత్నులారా! మీకు నమస్కారము. గోవులను మేపుచు శ్రీకృష్ణుడు బలరామునితో, బాలురతో చాల దూరము నుండి ఇక్కడికి వచ్చెను. అందఱును ఆఁకలితో నున్నారు. కావున అనుచరులతో కూడ శ్రీకృష్ణునకు అన్నము నొసంగుండు”

ఆ విప్రపత్నులు శ్రీకృష్ణుని యద్భుత వృత్తాంతములను వినుచు ఆయనను చూడవలయు నని ఎప్పుటినుండియో కుతూహలముతో నుండిరి. అందువలన ఆయన అక్కడికి వచ్చె నని విన్నంతనే వారు సంభ్రమించుచు షడ్రసోపేతములైన భక్త్య భోజ్య చోష్య లేహ్యములను పాత్రలయందు నింపుకొని, భర్తలు తండ్రులు సోదరులు సుతులు ఎందఱు వారింను చున్నను వెనుకకు మరలక సముద్రమున పడు నదులవలె, గోప పరివృతుడైయున్న శ్రీకృష్ణుని యొద్దకు వడివడిగా పోయిరి. వారు ఆయనను గూర్చి వినిన దానికన్న అధికముగా ఆయనయందు తేజ సౌందర్యములను చూచి సర్వాంతర్యామి యైన యా భగవంతుని హృదయమునందు నిలుపుకొని మానసికముగా

చాలసేపు గాఢముగా కౌగిలించుకొని తాపమును పోగొట్టుకొనిరి. సాంసారికములైన యాశల నన్నింటిని వీడి తన్నే చూచుటకు వచ్చిన యా విప్రపత్నులను చూచి నవ్వుచు శ్రీకృష్ణుడు, “అమ్మా! మీకు స్వాగతము కూర్చుండుడు! మీకు మేము ఏమి చేయవలయునో చెప్పుడు. మీరు నన్నిట్లు చూచుటకు వచ్చుట యుచితమే. ఆత్మప్రయోజనమును యథార్థముగా గుర్తించిన నిపుణులు తమకు అత్యంత ప్రియమైన యాత్మయందు వలె నా యందు నిర్వేతుకమైన భక్తిని నిరంతరముగా పొందుదురు. ప్రాణము బుద్ధి మనస్సు స్వజనము శరీరము భార్య సంతానము ధనము మొదలుగా ఎల్ల విషయములు దేనియొక్క సంబంధము చేత ప్రియము లగుచున్నవో అట్టి ఆత్మ కంటె ప్రియతరమైన దేమున్నది? ఇందు దోషము లేదు. కావున మీరు యజ్ఞశాలకు మరలి పొందు. మీ భర్తలు మీతో కూడి సత్ర యాగమును పూర్తి చేయుదురు”

ఆ విప్రపత్ను లిట్లనిరి. “ప్రభూ! నీ విట్లు నృశంసముగా చెప్పుట తగదు. “భక్తుల రక్షింతు” ననెడు నీ ప్రతిజ్ఞను సత్య మొనరింపుము. మేము సమస్త బంధువులను అతిక్రమించి, నీ చరణములయందు వేయఁబడిన తులసీదామ నిర్మాల్యమును మా కేశములతో మార్జనము గావించుచు నీకు దాస్యము చేయుటకు నీ పాద మూలమును చేరితిమి. పత్నీశాల నుండి వెలువడి వచ్చిన మమ్ము మా భర్తలు, భ్రాతలు, బంధువులు, సుతులు, సుహృత్తులు కూడ స్వీకరింపరు ఇంక ఇతరుల సంగతి చెప్పవలసినది యే మున్నది? నీ పదముల యందు వచ్చి పడిన మాకు వేఱు గతి లేదు. కావున మా దాస్యము సంగీకరింపుము.”

శ్రీకృష్ణుఁ డిట్లనెను. “నా చెంతకు వచ్చిన మిమ్ము మీ పతులు గాని, పితృభ్రాతృసుతాదులు గాని, లోకులు గాని దోషదృష్టితో చూడరు. యజ్ఞశాలను దాఁటి వచ్చిన మీ వర్తనమును దేవతలు సైతము అంగీకరింతురు. ప్రీతి కొఱకు స్నేహవృద్ధి కొఱకు మనుష్యుల యందు వలె నా విషయమున శారీరకమైన సన్నిహితత్వము అక్కఱ లేదు. కావున నాయందు మనస్సు నుంచి త్వరలో నన్ను మీరు పొందఁగలరు. శ్రవణ దర్శన ధ్యాన సంకీర్తనముల వలన నాయందు భావము కలుగునట్లుగా, నా సమీపమునందుండుట వలన కలుగదు. కావున మరలి పొందు.”

అప్పుడు వారు యజ్ఞవాటమునకు మరలి పోయిరి. వారి పతి సుతాదులు వారి యందు దోషదృష్టిని వహింపకుండిరి. భర్తలు వారితో కూడి యజ్ఞమును పూర్తి యొనరించిరి. ఆ విప్రపత్నులలో ఒక భక్తురాలు తన్ను భర్త తఱిమి పట్టుకొనఁగా శ్రీకృష్ణుని యొద్దకు పోలేక, ఆ భగవానుని గూర్చి తాను ఎట్లు వినియున్నదో అట్లు హృదయమునందు ఆయనను గాఢముగ భావించుచు కర్మానుబంధనమైన శరీరమును వీడి ఆయనను పొందెను.

పైని భగవంతుఁడు చెప్పినట్లుగా శారీరకముగా సన్నిహితులై ఆయనను దర్శించిన స్త్రీలకు లభింపని సద్యోముక్తి, కేవలము భావనముచేత హృదయమునందు ఆయనను గ్రహించిన యామెకు కలిగినది. కర్మానుబంధన మనఁగా పూర్వజన్మలోని కర్మమువలన ఇప్పటి శరీరము

కలిగి, ఈ శరీరముతో చేయుచున్న కర్మల వలన పై జన్మలో శరీరము కలుగుట, అట్టి శరీరమును ఆమె వీడిన దనఁగా, ఆ శరీరము వలన కలుగు కర్మ బంధము నుండి ఆమె ముక్తురాలైన దన్నమాట. ఆమెకు జన్మరాహిత్యము కలిగిన దని యర్థము.

ఆమెకు సద్యోముక్తి ననుగ్రహించుటయే ప్రధాన లక్ష్యముగా శ్రీకృష్ణుడు అచ్చటికి వచ్చె నని శుకమహర్షి ఈ సందర్భమునకు ఆరంభముననే “భక్తురాలైన విప్ర భార్యయందు ప్రసన్నుడై గోపకులను యజ్ఞశాల యొద్దకు పంపె” నని చెప్పి స్పష్ట మొనరించెను.

విప్రపత్నులు వెడలిపోయిన తరువాత శ్రీకృష్ణుడు వారు తెచ్చి యిచ్చిన భక్త్యభోజ్యాదులను అందఱతో కూడి భుజించెను.

విష్ణుదేవుడు శ్రీకృష్ణుడుగా అవతరించె నని లోకమున ప్రసిద్ధమై యున్న జనశ్రుతిని ఆ విప్రులు స్మరించి, బలరామకృష్ణుల విషయమున తాము గావించినది యపరాధ మని గ్రహించి, స్త్రీలకున్న భక్తి శ్రద్ధలైనను తమకు లేకపోయెఁగదా యని, తమ కులము, విద్య, వ్రతదీక్ష, వైదిక క్రియా దక్షత్వము, బహుశ్రుతత్వము మొదలుగా సర్వము వృథమయ్యె నని పరితాపము నొందిరి. గోపబాలకులను పంపి తన విషయము నా దేవదేవుడు వ్యక్త మొనర్చినను ప్రమత్తతచేత తాము ఆయనను గుర్తింపలేక పోయితి మని వారు ఎంతో వ్యధ నొందిరి. యోగీశ్వరేశ్వరుండైన సాక్షాద్విష్ణుదేవుడు యదుకులమున జనించె నని వినియుండియు మూఢతచేత ఆయనను భజింపలేక పోయితి మని వారు భేదమునొందుచు “ఎవనియొక్క మాయచే మోహితమైన బుద్ధి కలవారమై కర్మమార్గములయందు పరిభ్రమించు చున్నామో అట్టి అకుంతిత బుద్ధివి భగవంతుఁడవునైన యో శ్రీకృష్ణా! నీకు నమస్కారము ఆదిపురుషుఁడవైన నీవు నీ మాయ చేతనే మోహితులమై నీ మహానుభావమును గ్రహింపలేకుండిన మాయొక్క అపరాధమును క్షమింపుము” అని ప్రార్థించిరి.

ఇట్లు వారు తమ యపరాధమును గుర్తించి బలరామకృష్ణులను దర్శింపవలయు నని కోరుచుండియు కంసుని వలని భయముచేత బయలుదేరలేదు.

శ్లో॥ తస్యా ఉపవనే కామం చారయంతః పశూన్న్యప ।

కృష్ణ రామా వుపాగమ్య క్షుధార్తా ఇద మబ్రువన్ ॥

శ్రీధరీయము : తస్యా ఇతి । కుమారికాభ్యః పూర్వమేవ తన్మర్మాకుల తయా అగృహీత భోజ్యానా మేవ నిర్గమాత్ క్షుధార్తా ఇత్యుక్తమ్ ॥

శ్రీమద్భాగవతము - దశమ స్కంధము - అధ్యాయము 22, శ్లో. 43

శ్లో॥ ఇతి విజ్ఞాపితో గోపై ర్భగవాన్ జగదీశ్వరః ।

భక్తాయా విప్రభార్యాయాః ప్రసీదన్నిద మబ్రవీత్ ॥

శ్రీధరీయము : ఇ తీతి । భక్తాయా ఇత్యేకవచనం సద్య స్నాయు జ్యాభిప్రాయేణ ॥

శ్లో॥ మాం జ్ఞాపయత పత్నీభ్య స్ససంకర్షణ మాగతమ్ ।

దాస్యంతి కామ మన్నం వ స్నిగ్ధా మ య్యుషితా ధియా॥

శ్రీధరీయము : మా మితి కేవలం దేహేన గృహే వసంతి, ధియా తు మయ్యేవ ఉపితాః
యతో మయి స్నిగ్ధాః అతో దాస్యం తీతి ॥

శ్లో॥ చతుర్విధం బహుగుణ మన్న మాదాయ భాజనైః ।

అభినస్త్రు ప్రియం సర్వా స్సముద్ర మివ నిమ్నగాః ॥

శ్రీధరీయము : చతుర్విధ మితి భక్షభోజ్య చోష్య లేహ్య భేదై శ్చతుర్విధమ్ ।

బహుగుణం - సంస్కారవిశేషైః బహవో గుణాః రససౌరభ్యాదయో యస్మిన్ తత్ ।

భాజనైః అమత్రైః భాండైర్వా । పత్యాదిభిః వార్యమాణా అపి ప్రియం శ్రీకృష్ణమ్ ।

అభినస్రుః అభిజగ్ముః । అప్రతిబంధే దృష్టాంతః సముద్రం నిమ్నగా నద్య ఇవేతి ॥

శ్లో॥ నిషిధ్యమానా పతిభిః పితృభిః భ్రాతృభి స్సుతైః ।

భగవ త్యుత్తమశ్లోకే దీర్ఘశుత ధృతాశయాః ॥

శ్రీధరీయము : నిషిధ్యమానా ఇతి । తత్ర హేతుః - భగవతీతి । దీర్ఘం బహుకాలం

శ్రుతేన శ్రవణేన ధృతః ఆశయో యాభిః తాః । తథాగతా స్సత్యో దదృశుః ॥

శ్లో॥ ప్రాయ శ్రుత ప్రియతమోదయ కర్ణపూరై

ర్యస్మిన్ నిమగ్న మనస స్త మథాక్షిరంధ్రైః ।

అంతః ప్రవేశ్య సుచిరం పరిరభ్య తాపం

ప్రాజ్ఞం యథాభిమతయో విజహు ర్నరేంద్రః ॥

శ్రీధరీయము : వృత్తే రపి లయేన సామరస్య మాహ ప్రాయ ఇతి । ప్రాయః బహుశః

శ్రుతా యే ప్రియతమస్య ఉదయాః ఉత్కర్షాః త ఏవ కర్ణపూర్ణా కర్ణౌ పూరయన్తి

కృతార్థీ కుర్వన్తి ఇతి తథా, తైః కర్ణాభరణై రితి వా । యస్మిన్ శ్రీకృష్ణే । నిమగ్నమనసః

ఆవిష్ట చేతనః । తం లోచనద్వారైః అంతః ప్రవేశ్య సుచిర ముపగృహ్య । తాపం జహూః

। అభిమతయః అహం వృత్తయః । ప్రాజ్ఞం సుషుప్తి సాక్షిణమ్ । పరిరభ్య తస్మిన్ లయం

ప్రాప్య యథేతి ।

శ్లో॥ తా స్తథా త్యక్త సర్వాశాః ప్రాప్తా ఆత్మదిదృక్షయా ।

విజ్ఞా యా భిలద్య ద్రష్టా ప్రాహ ప్రహసితాననః ॥

శ్రీధరీయము : తా ఇతి । అభిలద్యక్ ద్రష్టా సర్వబుద్ధిసాక్షీ । తా స్తథా ప్రాప్తా విజ్ఞాయాపి

తథే త్యేత ద్వివృణోతి । త్యక్తా సర్వా ఆశా యాభి స్తాః । కేవల మాత్మనః స్వప్యైవ దిదృక్ష

యేతి ॥

శ్లో॥ నన్వద్ధా మయి కుర్వన్తి కుశలా స్స్వార్థదర్శిన్ః ।

అహైతు కృవ్యహితాం భక్తి మాతృప్రియే యథా ॥

శ్రీధరీయము : యుక్తత్వ మేవాహ - నన్వతి । ఆత్మప్రియే - ఆత్మా చ ప్రియ శ్చ తస్మిన్ మయి । కుశలాః వివేకినః । అత ఏవ । స్వస్య ఆత్మనః అర్థం పశ్యతి యే తే । యథా యథావత్ । భక్తిం కుర్వన్తి । యథావత్త్వ మాహ - అద్ధా సాక్షాత్ । అత్ర హేతుః అహైతు కృవ్యవహితాం ఫలాభి సంధి రహితాం, అత ఏవ అవ్యవహితాం నిరంతరామ్ ॥

శ్లో॥ న ప్రీతయేఽనురాగాయ హ్యంగసంగో నృణా మివ ।

తన్మనో మయి యుంజానా అచిరా న్మా మవాప్సుథ ॥

శ్రీధరీయము : తథాపి త్వాం న త్యక్తుం శక్నుమ ఇతి చేత్ తత్రాహ నేతి । నృణాం మద్భక్తానాం । ప్రీతయే సుఖాయ । అనురాగాయ స్నేహ వృద్ధయే । అంగ సంగః అంగాభ్యాం సంగః ॥

శ్లో॥ శ్రవణా ద్దర్శనా ద్భానా న్మయి భావోఽనుకీర్తనాత్ ।

న తథా సన్నికర్షేణ ప్రతియాత తతో గృహాన్ ॥

శ్లో॥ తత్రైకా విద్రుతా భర్తా భగవంతం యథాశ్రుతమ్ ।

హృ దోపగుహ్య విజహౌ దేహం కర్మానుబంధనమ్ ॥

శ్రీధరీయము : తత్రైతి । దేహ మితి । తదీయం దేహం తత్ర విహాయ చైతన్యేన భగవంతం ప్రాప్తా ఇత్యర్థః ॥

శ్లో॥ స ఏవ భగవాన్ సాక్షాద్విష్ణు యోగేశ్వరేశ్వరః ।

జాతో యదు ష్విత్యశృణృ హృపి మూఢా న విద్యహే ॥

శ్రీధరీయము : స ఇతి । ఇతి అశృణృ । ఏవం సర్వత్ర శ్రుతవంతో వయం హి । తథాపి ఇతి ॥

శ్లో॥ నమ స్తుభ్యం భగవతే కృష్ణా యాకుంఠమేధసే ।

యన్మాయా మోహితధియో భ్రమామః కర్మవర్తసు ॥

శ్రీమద్భాగవతము - దశమ స్కంధము - అధ్యాయము 23, శ్లో. 3,15,20,21, 24, 25, 27,33,3 4, 36,50,51

భర్తలు వల దన్నను వినక యజ్ఞశాలను వీడి పరపురుషుడైన శ్రీకృష్ణుని కొఱకు పరువెత్తుకొని వచ్చి ఆయనను తమ హృదయము లందు గాఢముగ కౌఁగిలించుకొన్న విప్రపత్నుల పాతివ్రత్యమునకు భంగము కలుగలేదా? అట్టి వర్తనము సముచితమే యని శ్రీకృష్ణుడు

ఈ పేజీ స్థల దాతలు : శ్రీ॥శే॥ బుధారపు రాజేశ్వర్ గారి జ్ఞాపకార్థము
కుమారుడు చిగాయ్ కి పరివారము ముంబయి

అంగీకరింపవచ్చునా? సకల ధర్మములకు భగవత్ప్రాప్తి లేక మోక్షము పరమలక్ష్యము. అదియే పరమ పురుషార్థము. ఎవడు ఐహికములైన భవన కాంతాది భోగములను, ఆముష్మికములైన స్వర్గాది భోగములను వదలి భగవంతునే కోరుచు ఆయననే శరణము పొందుచున్నాడో అట్టివానికి ఏధర్మమునైనను అవలంబింప వలసిన యక్కఱలేదు. ఎవడు ఏ వృత్తివలన ధనమును సుఖమును కోరుచున్నాడో వాడు ఆ వృత్తియొక్క ధర్మములను పాటింపవలసియే యుండును. ఏ వృత్తి వల్ల నైనను ఎవనికి ధనము సుఖము అక్కఱలేదో, ఎవడు వృత్తిని వదలుకొన్నాడో వాడు ఆ వృత్తి నియమములచేత బద్ధుడై కాదు. అట్లే ఈ లోకమున స్త్రీ రాజ్య భోగాదులను ఎవడు అపేక్షించుట లేదో వానికి ఆ భోగములకు సాధకములైన గార్హస్థ్యాది ధర్మములు అక్కఱ లేదు. అట్లే స్వర్గాదిభోగములు అక్కఱ లేనివానికి యజ్ఞాది ధర్మములతో పనిలేదు. భగవంతునే శరణు జొచ్చిన వానికి సకల ధర్మములను వీడినను దోషము కలుగునని సందేహము కూడ నుండదు. శ్రీకృష్ణుడే అర్జునునకు ఇట్లు అభయ మొసంగినాడు. “సర్వ ధర్మములను పరిత్యజించి నన్ను ఒక్కనినే శరణము పొందుము. నేను నిన్ను సర్వపాపముల నుండి ముక్తుని గావించును. దుఃఖింపకుము.”

శ్లో॥ సర్వధర్మాన్ పరిత్యజ్య మా మేకం శరణం వ్రజ ।

అహం త్వా సర్వ పాపేభ్యో మోక్షయిష్యామి మా శుచః ॥

శ్రీమద్భగవద్గీత - అధ్యాయము 18, శ్లో.66

ఈ పరమ ధర్మము నవలంబించుట చేతనే తండ్రి మాటను పాటింపక భగవంతుని భజించిన ప్రహ్లాదుడు, అన్నచే విడువబడిన తరువాత శ్రీరాముని ఆశ్రయించిన విభీషణుడు, భర్తను వీడి శ్రీకృష్ణభజనమున మగ్నురాలైన మీరాబాయి నిందితులు కాకుండ మహాభక్తులుగా పూజింపబడుచున్నారు. వారు ఈ లోకమును, పరలోకమును, కష్టసుఖములను, కీర్తిపక్షీర్తులను, మానావమానములను వేనిని లెక్కపెట్టక సకల జగత్తును హరిమయముగానే చూచుచుండిరి. వారి చిత్తవృత్తి శుకమహర్షి మాటలలో ఇట్లు వ్యక్త మగుచున్నది.

కం॥ హరిమయము విశ్వ మంతయు

హరి విశ్వమయుండు సందియము పనిలేదా

హరిమయముకాని ద్రవ్యము

పరమాణువు లేదు లోకపావన వింటే ॥

శ్రీమదాంధ్రభాగవతము - ద్వితీయస్కంధము -17

అట్లు విశ్వమంతయు హరిమయముగా చూచువారికి లోకములతో గాని ధర్మములతో గాని పని యేమున్నది? శ్రీకృష్ణుని యొద్దకు పరుగెత్తుకొని వచ్చిన యీ విప్రపత్నులు కూడ ఇట్టివారే.

ఈ పేజీ స్థలదాతలు : డా॥ పద్మావతమ్మ సపరివారము, బెంగళూరు

వ్యావహారికాంధ్ర మహాభారతం

ఉద్యోగ పర్వము శ్రీ పురిపండా అష్టలస్వామి

మూడో ఆశ్వాసము

దురాలోచన

ముందే ఉన్నతమైన కనకాసనం సిద్ధంగా వుంది. దానిమీద కృష్ణుణ్ణి కూచోపెట్టాడు ధృతరాష్ట్రుడు. అతడు ఆదేశించడమే తదుపుగా అర్జునుని పాద్యము మధుపర్కాలూ ఇచ్చి కృష్ణుణ్ణి పూజించారు రాజపురోహితులు. అర్హతపరమేసి సాత్యకినీ అర్పించారు. వృద్ధ మహారాజు తక్కినదొరలూ ఎవళ్ళ ఆసనాల్లో వాళ్ళు కూర్చున్నారు. కొలువు కొలువంతా సూర్యోదయసమయంలో వికసించిన సరోవరంలా కలకలలాడుతూ కనువిందుగా వుంది.

ముందుగా ధృతరాష్ట్రుడికీ, భీష్మ, బాహ్లిక, ద్రోణప్రముఖులకీ ధర్మరాజు విన్నవించిన ప్రకారం ప్రణామాలూ అవీ నివేదించాడు కృష్ణుడు. తరవాత కులాసాగా కబుర్లలోకి దిగాడు. రాజు మనస్సుకి నచ్చినట్టు ఎంతో మర్యాదగా మాట్లాడాడు. బంధువులూ, పరిచితులూ స్నేహితులూ సంతోషించేటట్టు స్నేహాలాపాలు చేశాడు. పరిహాసవచనాలతో యువకుల్ని ఉల్లాసపరిచాడు. ఇలా కొంతసేపు గడిచాక “విదురుడి ఇంటికి వెళతాను. ఇంకా వెళ్ళవలసిన చోట్లకి కూడా వెళ్ళివస్తాను” అంటూ లేచాడు. ధృతరాష్ట్రుడిచేత “సరే” అనిపించుకుని బయలుదేరాడు.

సంభ్రమంగా వచ్చి స్వాగత మిచ్చాడు విదురుడు? భక్తి వినయాలతో మంగళోపచారాలు చేశాడు. దేవతలకి చేయవలసినంత మహోపచారాలు చేసి పూజించాడు. పాండవుల వొక్కక్కరి క్షేమమూ పేర పేర, పదే పదే అడిగాడు. వినయంగా చేతులుజోడించి “మీకోసం భోజన మిక్కడే ఏర్పాటు చేస్తాను” అన్నాడు. “మంచిది” అన్నాడు కృష్ణుడు.

తల్లి కడుపు

అక్కడినుండి కుంతీదేవిదగ్గరికి వెళ్ళాడు కృష్ణుడు. అతణ్ణి చూడం తోనే కుమాళ్ళు కల్చ ఎదట కట్టినట్టయింది కుంతికి. బావురుమని రెండు చేతులతో కృష్ణుడిమెడ పెనవేసుకుని ఏడవడం మొదలు పెట్టింది. ఎంతో కష్టం మీద ఆమెని వోదార్చి సముదాయించాడు కృష్ణుడు. ఎలాగో

ఈ పేజీ స్థల దాతలు : శ్రీమామిడాల భూమయ్య భూమకృల జ్ఞాపకార్థము
కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టపల్లి.

ఆపుకుందామె చివరికి. ఆసనం వేయించి కూచోపెట్టింది కృష్ణుణ్ణి. ఉపచారాలు చేయించి పక్కనే కూచుంది.

“నీ చెప్పుచేతల్లో పెరిగి నీతిమంతులూ, శక్తిమంతులూ అయ్యారు నాకుమాళ్ళు” అంటూ ఆరంభించింది. ఆమె కంఠం గద్గదిక పోతూవుంది. “ఎండకన్నెరగరు, ఇటు పదిమందీ, అటుపదిమందీ సేవ చేస్తూ వుంటే, అరిచేతి నిమ్మపళ్ళలా హాయిగా బదికిన వాళ్ళు. ఇలాంటి నా నాయనలు పిట్టమనిషిలేని అడవుల్లో ఎలా వెళ్ళబుచ్చారు! నన్నూ - నాబొందినీ మాత్రం ఇక్కడ వొదిలి, నా పంచప్రాణాలూ వాళ్ళతో తీసుకు పోయారు. నాచేత్తో వడ్డిస్తే తినేవాళ్ళు; హంసతూలికా తల్పాలమీద నిద్రపోయేవాళ్ళు; వైతాళికుల మధురగీతాలతోనూ, భద్రగజాల ఘంకారాలతోనూ, తెలుపుకునేవాళ్ళు నా తండ్రులు. దుంపా దుట్రా తిని, పొదలనకా పుట్టలనకా పడుకుని, పులుగులూ మృగాలూ అరిస్తే ఉలికులికిపడిలేస్తూ బతికారుకదా! తండ్రిలేని బిడ్డలు కన్నతల్లిని సహా విడిచి ఇలా దుఃఖాలపాలయారు. అడవులే అనుకుంటే అజ్ఞాతవాసం! అన్ని తిప్పలు పడ్డారు నా బాబులు!

“కల్లో సహా ధర్మం తప్పదు మా పెదబాబు ధర్మరాజు. ఎలా వున్నాడు? సింహవిక్రముడు భీమన్న క్షేమమేనా? విల్లూ బాణం పట్టుకుంటే ముల్లోకాలూ తలవొగ్గుతాయి నాకన్నతండ్రికి - అర్జునుడు సుఖంగా వున్నాడు కదా! వినయానికి పెట్టింది పేరు నా చిట్టితండ్రులు కవల వాళ్ళు బావున్నారా? కలసతి నా ఇంటిదీపం, మా పాంచాలి, మా అమ్మ ఎలావుంది? కొడుకులకంటే కోడలంటే ప్రాణం నాకు. వాళ్ళకంటే కోటి మడుగులు నేనంటే ప్రాణం పెడుతుంది నా చిట్టితల్లి. మగనాలు, ముద్దరాలు, పుణ్యచరిత్ర, వతివ్రత - అలాంటి నా కన్నతల్లి, నిండుసభలో అందరి ఎదటా పడ్డపాట్లు తలచుకున్నప్పుడల్లా గుండె చెక్కులై పోతుంది నాకు. దానికష్టాలు చూసిన్నీ సహించుకున్న రాతిగుండె దాన్ని. నేను సహించలేనిదంటూ ఇంకేముంటుంది! ఈ నరలోకమీద ఇంతలేని కష్టాలు ఎవరికన్నా వుంటాయా చెప్పు!

“అంత సభలోనూ వొక్క విదురుడు తప్ప ‘ఇది అధర్మం, కూడదు’ అని వొక్కరైనా నోరెత్తరుకదా! ప్రపంచమింకా నిలబడి వుందంటే విదురుడివంటి ధర్మాత్ములవల్లే అంటాను.”

“అల్లుడూ, ఇంతా వొకయెత్తు ఈపదమూడేళ్ళూ బావకొడుకు దెప్పిపొడుస్తూ పోస్తున్న ఎత్తు బత్తె మొక ఎత్తు ఐపోయింది నాకు. ఎవళ్ళతో మొత్తుకోను! బాబూ, ప్రమాణపూర్తిగా చెబుతున్నాను. నాకొడుకు లొకటి, దుర్యోధనుడూ, అతడి తమ్ములూ వొకటి అన్న భేదం ఏకోశానా లేదు నాకు. ఇందులో ఏమాత్రం అసత్యం వున్నా నాబిడ్డల మొహాలు చూడకండా పోవాలి నేను. నిజమైతేనే నువ్వు, నాకూనలూ పదికాలాలపాటు చల్లగా వుంటారు.

“బావ మంచివాడు కాదని ఆడిపొయ్యడం దేనికి! అతడి కొడుకుల్నిమాత్రం నిందించడం మెందుకు? బాహ్నికుణ్ణి తిట్టడంతో ఏంపని? భీష్ముడిమీద వాడువెయ్యడం మెందుకు? ఇంతకీ

ఇలాంటి కటికి వాళ్ళయింట నన్ను పడవేసిన మనవాళ్ళ ననాలిగాని! - ఐనా అని మాత్రం ప్రయోజన మేముంది గనక!

“అర్జునుడు పుట్టినపుడు, వీడు లోకాలు జయిస్తాడు. భూమ్యాకాశాలు నిండుకుంటుంది వీడికీర్తి. యుద్ధంలో కౌరవుల్ని జయిస్తాడు. అన్నదమ్ములతో సహా సామ్రాజ్యాధిపతుల గౌరవాలను అనుభవిస్తాడు’ అంది ఆకాశవాణి. అంటే ఆకాశవాణినే అనాలి. ధర్మమే నిజమైతే ఆకాశవాణి నిజమవుతుంది. అన్నిటికీ సూత్రధారుడవంటూ వుండనే వున్నావు నువ్వు.

“నువ్వు మన్నించే నీనేస్తులు నాతండ్రులు. నువ్వు వస్తున్నా వని విన్నప్పటినుంచీ ఆలోచిస్తున్నాను. నువ్వు వెళ్ళగానే వాళ్ళతో ఈమాట చెప్పాలి. ధర్మరాజుతో ఇలా అను. “దేహీ అని చేయి చాచి సంపాదించిన ముష్టి సంపద, ఎందుకు వచ్చిందది! రాచబిడ్డడన్నవాడు శౌర్యం వొదలడం నిప్పులు చల్లారినోపదమన్నమాట. అలాంటి వాళ్ళని ఎవరు లక్ష్యపెడతారు?”

“భీమార్జునులతో ఇలా చెప్పు : “రాజకూతురు దేనికోసమైతే కొడుకుల్ని కంటుందో, దానికి తగిన సమయం వచ్చిందిపుడు. ఆలస్యానికి అవకాశం లేదు. మీ కర్తవ్యం మీరు మరిచిపోతే, మిమ్మల్ని పురుషుల కింద జమకట్టదు లోకం.”

“నకుల సహదేవులతోనూ ఇలా అన్నానను. ‘భుజబలంతో జీవించడమే స్వధర్మం. మెత్తబడడమంత నీచం మరొకటిలేదు.”

“ఏం చెయ్యాల్సి అన్నది ద్రౌపదిని అడిగి తెలుసుకోండి’ అని అందరితోనూ చెప్పు. కళ్ళెర్రచేస్తే చాలు భీమార్జునులకు అడ్డమంటూ వుండదు. ఇంత తెలిసి అవమానాలు అనుభవించినీ ప్రతీకారం చెయ్యవద్దా! ఎంతకయినా సమర్థులే నా బిడ్డలు! నువ్వెలా చెబితే అలా చెస్తారు వాళ్ళు. నువ్వనుగ్రహిస్తే చాలు చల్లారుతుంది నాకడుపుమంట” అంది. ఇలా గుక్క తిప్పకండా, తెరలు తెరలుగా వుప్పొంగుతూన్న దుఃఖం నివేదించుకుంది కుంతీదేవి.

“ఎందుకీ అధైర్యం అత్తా” అంటూ మెల్లి మెల్లిగా వోదార్చడం మొదలు పెట్టాడు కృష్ణుడు. “ధీరురాలివి, పుట్టినిల్లా మెట్టినిల్లా ప్రఖ్యాతి చెందినట్టు నడుచుకున్న ధన్యచరిత్రవి. నువ్వే కష్టాలు భరించలేకపోతే లోకంలో సామాన్యుల సంగతి చెప్పేదేముంది? విచారించకు. అని విచారాలూ స్వస్తిచెప్పడానికి కార్యభారం నామీద వేసుకున్నానుగా! విను. కొడుకులూ, కోడలూ కులాసాగా వున్నారు. భక్తిపూర్వకంగా దండప్రణామాలూ ఆలింగనాలూ మరీమరీ నివేదించుచున్నారు. వీరధర్మం తప్ప మరో ధర్మం ఆశించడమే లేదు వాళ్ళు. నీకడుపునపుట్టిన సింహాలు వాళ్ళు. నైచ్యానికి వొడబడతారా! వాళ్ళేమి అల్పబుద్ధులు గనకనా ఏమన్నానా? ఎంతోకాలం లేదింక. మహోత్సాహంతో శత్రుసంహారం చేస్తారు. అఖండవైభవంతో సాగర మేఖలమైన సామ్రాజ్య మేలుకుంటారు? కళ్ళ వేడుకగా, చల్లగా చూస్తావు నువ్వు” అన్నాడు.

“అవును నాయనా, అవును. వాళ్ళకి తండ్రన్నా గురువన్నా, దైవమన్నా - అన్నీ నువ్వే మరి” అంది, క్రమక్రమంగా వికసిస్తూన్న మొహంతో ఆమె, “ఇది న్యాయం, ఇది అన్యాయం, ఇది మంచి, ఇది చెడ్డా అని నువ్వేది అదేశిస్తే అదే ఆచరిస్తారు వాళ్ళు. నీ ఆశ్రయ మంటూ వున్న వాళ్ళకి ఆపదలెందుకుంటాయి? మాబాబులికే అన్న మాటేమిటి, కౌరవులికీ, ఈ సమస్త ప్రపంచానికీ నువ్వే ఆధారం. నీ పలుకే జగత్తుకి వేదవాక్కు” అంది.

“నువ్వలాగే అంటావత్తా, ఎప్పుడూను” అంటూ మందహాసం చేశాడు కృష్ణుడు, “మళ్ళీ వస్తాను. దుర్యోధనుడి దగ్గరికి వెళ్ళనేలేదెందుకా” అంటూ లేచాడు. ఆమె సెలవు తీసుకుని దుర్యోధనుడి మందిరానికి వెళ్ళాడు. సాత్యకి కృతవర్మలు వెంటనే వున్నారు.

తనకోసం ఎదురుచూస్తూ, ప్రత్యేకించి అలంకరించుకుని వుంది దుర్యోధన మహారాజు భవనం. కృష్ణుణ్ణి అల్లంతదూరంలో చూసి పడుతూ లేస్తూ లోపలికి పరిగెత్తారు ద్వారపాలకులు. వెళ్ళడం, రారాజు ఆదేశం పొంది తిరిగి రావడం, క్షణాలమీద జరిగింది. ఎదురు వచ్చి సగౌరవంగా, సవినయంగా స్వాగతం విన్నవిస్తూ సమృద్ధం సర్దుతూ కక్షాంతరాలగుండా తోడొంకని వెళ్ళారు సపరివారంగా కృష్ణుణ్ణి. కైలాసపర్వతం వంటి మహాసౌధంలో సభతీర్చి సింహాసనం మీద ప్రతీక్షిస్తున్నాడు దుర్యోధనుడు బాహ్లిక భీష్మ ద్రోణ ప్రభుతులైన పెద్దలూ, కర్ణుడూ, శకునీ ఇత్యాది మంత్రులూ సైంధవుడూ మొదలైన దొరలూ, దుశ్శాసనుడూ దుర్యుఖుడూ వికర్ణుడూ మొదలైన కౌరవకుమారులూ, దేశదేశాల రాజులూ పరివేష్టించి వున్నారు. సభసభంతా పిటపిటలాడుతూ వుంది.

కృష్ణుణ్ణి చూడంతోనే సపరివారంగా లేచి రాజలాంఛనాలతో ఎదురువచ్చాడు దుర్యోధనుడు. అతణ్ణి తదితర ప్రముఖుల్ని కౌగిలించుకున్నారు కృష్ణుడూ సాత్యకిన్నీ. మహోజ్వలమూ, మహోన్నతమూ అయిన బంగారం పట్టు సోఫామీద కూచోపెట్టి కృష్ణుణ్ణి అర్చించాడు రారాజు. సాత్యకినీ సముచితంగా పూజించాడు. అనంతరం కృష్ణుడు చెప్పడంతోనే ఎవళ్ళ ఆసనాల్లో వాళ్ళు కూచున్నారు. అందరి ధృష్టులూ కృష్ణుడిమీదే వున్నాయి. కుశల ప్రశ్నలతో ఆరంభించి, మధురసంభాషణలలోకి దిగాడు కృష్ణుడు. అందరినీ అపూర్వమైన ఉల్లాసంలో వోలలాడించాడు.

మాటల సందర్భంలో అంకించుకుని “మీకేమేం కూరలు వండించేది? మీకు ఇష్టమైన పదార్థలేవో సెలవిస్తే -” అన్నాడు దుర్యోధనుడు.

“మీ రేమీ శ్రమ తీసుకోవద్దు. నాకోసం వేరే ఏర్పాటు జరిగింది” అన్నాడు కృష్ణుడు.

కర్ణుడి దిక్కు సాకూతంగా చూశాడు దుర్యోధనుడు. “విన్నావా ఈయన రాకడ! ఇక్కడ ఎంచేత తినడో అడుగుదాం. దాంతో ఈపెద్దమనిషి బండారం బైటపడుతుంది.” అన్నాడు చాటుగా. మళ్ళీ కృష్ణుడిదిక్కు తిరగాడు. “మీకోసం సంబరపడి ఎన్నో రకాల పదార్థాలు సంసిద్ధ

పరిచి నిరీక్షిస్తున్నాం మేం. కాదని ఇంకోచోటికి వెళ్ళడం మన బంధుత్వానికి నీతికీ విరుద్ధమైనపని. పాండవులంతో కౌరవులూ అంతే కదా నీకు! నువ్వంటే మా నాయనగారికీ ఎంతో ఇష్టం. ఇదేమన్నా న్యాయంగా వుందా? నీకు మాత్రం తెలీందేముంది!” అన్నాడు.

“నేను కాదన్నానా? కానైతే, నేను రాయబారినికదా! కార్యం సానుకూలం కాందే రాయబారులు ఎదిరింట భోజనం చెయ్యకూడదు. బహు మానాలు స్వీకరించకూడదు. వచ్చినపని ముందు ముగించండి. ఆ తరవాత అన్ని వేడుకలూ జరుపుకుందాం. ఇప్పుడు మించి పోయిందేముందీ? అన్నాడు కృష్ణుడు.

“వచ్చినపని కోసం ఇంత తొందరెందుకు? కార్యం సానుకూల మవుతుంది. కాకపోతుంది. దాని సమయం వచ్చినపు డది ఆలోచిద్దాం. ముందే ముకుతాటికీ మోకాలికీ ముడిపెట్టడం ఏం సబబు! మాదగ్గిరికి వచ్చినవాడివి మాయింట భోజనం చేసి, కులాసాగా కూచుని వచ్చిన వ్యవహారం చక్కపెట్టుకోవాలి. అంతేగాని ఇక్కడ తినను అనడం ఏం న్యాయమో అర్థం కాదు నాకు. ఆలోచించకండా అంటున్నావు అంతే” అన్నాడు దుర్యోధనుడు.

చిన్న చిరునవ్వు నవ్వి సభవేపు వోసారి కళ్ళు తిప్పాడు కృష్ణుడు. దుర్యోధనుడి చేతిలో చేయి కలిపి విలాసంగా కదిలిస్తూ “నీకు తెలీనట్టు నాచేత చెప్పించాలని చూస్తున్నావు” అని ఎత్తుకున్నాడు. “ఐతే విను. ప్రేమతో పిలిచి పెట్టిన భోజనమే ఉత్తమ భోజనం. ఆపదలో మంచి చెడ్డా అనీ నిర్ణయించడానికి వీలు కాని సమయంలో లభించిన కూడైనా కొంత ఫరవా లేదు. అది మధ్యమం. ఇక్కడ ఈరెండింటిలో ఏదీ పొసగడం లేదు. ఏమంటావా, నువ్వా మామీద ప్రేమకలవాడివి కావు. పోనీ మేమేదైనా ఆపదలో వున్నామా అంటే అదీ లేదాయె. అంతే కాదు, పగవాళ్ళ ఇంట తిన్న అమృతమైనా అనుమానానికి కారణ మవుతుంది. పగవాళ్ళకి పెట్టడమూ మీకంత మంచిది కాదు. ఏమీ జరగలేదే అనుకో, ఐనా శరీరం మీద నమ్మక మేముంది? ఎప్పుడేదన్నా రావచ్చు. లేనిపోని సంశయాలు సంభవిస్తాయి. నేను పగవాణ్ణా! అని అనవచ్చు నువ్వు. అవును పగవాడివే, ఏమంటావా? పాండవులంటే వల్లమాలిన పగనీకు. వాళ్ళంటే ప్రాణం నాకు. ప్రాణాలమీద పగపట్టినవాడు పగవాడు కావడంలో సందేహ మేముంది?

“పూజనీయులైన తోబుట్టువులు మీకు పాండవులు. ఐనా బాల్యంనుండి పగపట్టి కీడే తలపెట్టారు మీరు. అంచేత మీ అందరి అన్నమూ దుష్టాన్నమే నాకు. ఒక్క విదురుడింట భోజనం మాత్రం ఉత్తమమైందని నిశ్చయించాను. అక్కడికే వెళుతున్నాను” అన్నాడు.

“సరే, నీఇష్టం అలాగే కానీ” అన్నాడు రారాజు. “మీ సన్మానం కోసం మేమందరం మాఇళ్ళల్లో

ఈ పేజీ స్థల దాతలు : శ్రీగంగుల నారాయణగారి జ్ఞాపకార్థము
కుమారుడు శ్రీధర్ భూగుత్ మరియు కుటుంబ సభ్యులు, మెట్పల్లి

సకల సంభారాలూ సమాయత్తం చేసుకుని నిరీక్షిస్తున్నాము. అనుగ్రహించాలి” అంటూ లేచే ముందు ఆహ్వానించారు బాహ్నికుడూ, భీష్ముడూ, ద్రోణుడూ మొదలైన పెద్దలు.

మీ అందరి సన్మానాలూ స్వీకరించినట్టే సంతోషిస్తున్నాను. అందరి ఇళ్ళకూ వచ్చినట్టే భావించండి. సెలవియ్యండి” అని అందరినీ వారించి విదురుడి గృహానికి వెళ్ళాడు కృష్ణుడు.

అదరస్నేహాలతోనూ, చంచలమైన భక్తి వినయాలతోనూ ఆహ్వానించాడు విదురుడు. పరిమళద్రవ్యాలతో పవిత్ర స్నానం చేయించాడు. రకరకాలవంటలు సిద్ధం చేశాడు. విశాలమైన వొకమంచి ప్రదేశంలో భోజనాలు ఏర్పాటు చేశాడు. మధ్య మధ్య మధుర సంభాషణలతో విదురుణ్ణి సంతోషపెడుతూ, ప్రద్రసోపేతమైన చతుర్విధ సరసాన్నాలూ సుష్కగా ఆరగించాడు శ్రీకృష్ణుడు.

“ప్రభూ, ఈవుడతాభక్తి మన్నించాలి. ఇదే నాకు పరమభాగ్యం. ఇంకోలాగ నిన్ను ఆరాధించడమంటే ఎవరికి సాధ్యం?” అంటూ చేతులు జోడించాడు విదురుడు.

భోజనభాజనాలయ్యాక చందనతాంబూలాలు సేవిస్తూ కూచున్నాడు కృష్ణుడు, అంతవరకూ సమయం కనిపెట్టుకు కూచున్నారు, పట్నంలోని కవులూ, గాయకులూ, వేదపాఠకులూ, వైణికులూ, వేణుగానప్రవీణులూ, జ్యోతిష్కులూ మొదలైన వాళ్ళు. వాళ్ళంతా వచ్చి వాళ్ళవాళ్ళ విద్యలతో కాలక్షేపంచేసి బహుకృతులై వెళ్ళారు. ఇలా దినమంతా సందడిగా గడిచిపోయింది.

రాత్రి అభ్యంతర మందిరములో హంసతూలికాతల్పం మీద శరీరం వాల్చాడు కృష్ణుడు. పక్కనే వొక ఉచితాసనంలో కూచుని ఏకాంతంగా ప్రసంగించాడు విదురుడు.

“ప్రభూ, ఇదో ఘనకార్యంలా ఇక్కడికి దయచెయ్యవచ్చా నువ్వు?” అంటూ అందుకున్నాడు. “దుర్యోధనుడు దుష్టబుద్ధి. నీచుడు. దురభిమాని. నీమాట వింటాడనే నమ్ముకున్నావా? పదకొండు అక్షోణీలసైన్యం తనకి చేరిందని కిందా మీదా చూడకండా వున్నాడు. భీష్మద్రోణుల ఆసరా చూచుకుని మరీ ధీమాగా వున్నాడు. కర్ణుడొక్కడే తనకి విజయాభిషేకం చేస్తాడని నమ్ముకుంటున్నాడు.”

“నువ్వు వస్తావని తెలియడంతోనే ధృతరాష్ట్రుడి కుమాళ్ళంతా రహస్యంగా సమావేశమయ్యారు. ‘కృష్ణుడిమాట తోసెయ్యాలి’ ‘పాండవులకి వుచ్చిన వక్కన్నా యివ్వకూడదు’ ‘రాజ్యమంతా మనమే పాలించాలి’ అని కూడబలుక్కున్నారు. వాళ్ళతో ఇప్పుడు చేరిన రాజులంతా దిగ్విజయం నాడు పాండవులచేత దెబ్బతిన్నవాళ్ళే. ఆ వుక్కురోషం వాళ్ళ గుండెల్లో మెలుగుతోంది. అందునుంచి ‘కర్ణుడితోపాటు గెలుపో చావో తప్ప ఇంకొకటి పనికిరాదు మాకు’ అంటూ భీష్మించుకు కూచున్నారు. ఈ కారణాలవల్ల మరీ మిడిసిపడుతున్నారు కౌరవులు. ఎంతమాత్రం సంది జరగదు. వినాశకాలం నెత్తిమీద తాండవమాడుతోంది వాళ్ళకి. వద్దంటేమాత్రం ఎలా వినుకుంటారు?”

భగవంతునిలో ఉండడము భక్తి.

శ్రీ సత్యానందాశ్రమ శాశ్వత భిక్షానిధి



శ్రీమతి గుండారపు ప్రభావతిగారు

విశాఖపట్టణము సుబ్బలక్ష్మీనగర్ వాస్తవ్యులు
కీ॥శే॥ శ్రీగుండారపు వేంకట అప్పారావుగారి
జ్ఞాపకార్థం ప్రతి సంవత్సరము మేనెల 14వ
తేదీ శ్రీ సత్యానందాశ్రమవాసులకు శాశ్వత
భిక్షా నిమిత్తము 15000/- పదియైదు వేల
రూపాయలు భార్య శ్రీమతి గుండారపు
ప్రభావతిగారు పంపినారు. సద్గురుదేవులు
మరియు శ్రీసత్యానందాశ్రమ అధిష్ఠాన దైవము
శ్రీజగదంబా తారకేశ్వరులు వారి సకుటుంబ
పరివారమును ఆయురారోగ్య ఐశ్వర్య ప్రాప్తి రస్తు
అని ఆశీర్వాదింతురుగాక!

శ్రీసద్గురుదేవుల అభిష్ఠాన మంబరమునకు
10,000/- సమర్పించినారు.

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు
15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సర
మునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు
మరియు సద్గురుదేవులకు మీ గోత్రనామములతో అభిషేకము-అర్చనచేసి ఆశ్రమములో
మహాప్రసాద వినియోగము భిక్ష(భోజనము) ఏర్పాటు చేయబడును.

ఈ క్రింది ఏకౌంట్ లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షా నిధి”

S.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా

మాకు ఫోను ద్వారా తెలియజేయవలయును. సెల్ : 9885372369, 9440279712

భగవంతునిగ ఉండడం

ఈ పేజీ స్థల దాతలు : కీ॥శే॥ శ్రీబండి నర్సయ్య గంగుబాయి గారల జ్ఞాపకార్థము
కుమారులు శ్రీ లక్ష్మీనారాయణ రాంప్రసాద్ కుటుంబ సభ్యులు, ముంబయి

శ్రీసత్యానందజీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

శ్రీ రమణ సత్యానంద భక్త సమాజం

భగవాన్ శ్రీ సత్యానంద మహర్షులవారి పవిత్ర ప్రబోధాలనువిని ఆకర్షితులైన పశ్చిమ గోదావరిజిల్లా ఉంగుటూరు వారు 1944వ సంవత్సరం అక్టోబరు 17వ తేదీన శ్రీ రమణ సత్యానంద భక్తసమాజాన్ని స్థాపించారు. ఇక్కడ ప్రతి సంవత్సరము శ్రీ రమణ భగవానుల, శ్రీ సత్యానంద మహర్షుల జయంతి విశేషముగా జరుపబడు చున్నది.

శ్రీ సత్యదేవ మహిళా సంఘము

విశాఖపట్టణంలోని విజయనగరంలో ఈ సంస్థస్థాపించబడినది. ముఖ్యముగా మహిళలో ఆధ్యాత్మిక విజ్ఞానాన్ని పెంపొందించడానికి ఈ సంఘం ఏర్పాటు చేయవలెననిది. ప్రతి మహిళివరాత్రినాడు ఇక్కడ శ్రీ సత్యానందమహర్షుల జన్మదినమును విశేషముగా జరుపుతూ ఉంటారు.

శ్రీ సత్యానంద సేవాసమితి - మహిళా సమాజము

టాటా నగరము నందు ఈ సంస్థ స్థాపించబడినది. భజనలు, తత్త్వవిచారణ, కీర్తనలు మొదలైన కార్యక్రమములతో ఆధ్యాత్మిక చైతన్యం వెల్లివిరియడానికి ఈ సంస్థ ఏర్పడింది. శ్రీ సత్యానంద మహర్షుల బోధనలను వింటూ వారి జయంతి మహోత్సవాన్ని ప్రతి సంవత్సరము ఘనముగ వీరు జరుపుకుంటారు.

శ్రీ గీతా మండలి ఖర్గాపూర్

1951వ సంవత్సరం ఏప్రిల్ 1వ తేదీ నుండి 7వ తేదీ వరకు అనగ వారం రోజులు ఒరిస్సారాష్ట్రంలోని ఖుర్దారోడు భగవతీదేవాలయములో భగవద్గీతపై చక్కని ఉపన్యాసములు నొసంగి వారిని ఆనందపరిచారు. ఆ పట్టణములోని ప్రముఖులు, ఉద్యోగస్థులు ఉపన్యాసములనువిని మిక్కిలి ఉత్సాహముతో గీతామండలిని స్థాపించుకున్నారు. ప్రతి వారం శ్రీ సత్యానందమహర్షుల ఉపన్యాసములను స్మరణకు స్ఫూర్తికి తెచ్చుకుంటూ, భజనలు ఖాళీరోజున సంచానము జరుపుకుంటూ ఆధ్యాత్మిక చైతన్యాన్ని ప్రోగు చేసుకున్నారు.

భగవాన్ శ్రీ సత్యానందమహర్షి భక్తమండలి

1952వ సంవత్సరము మార్చి 2వ తేదీన మన శ్రీసత్యానందమహర్షుల వారిని బొంబాయిలోని ఆంధ్రుల ఆహ్వానము మేరకు మాతాజీ మౌనమ్మగారితో అచటికి చేరారు. దాదర్ స్టేషన్లో పురప్రముఖులు స్వామివారికి ఘనమైన స్వాగతముపలికారు. “శ్రీసత్యానంద తీర్థావధూతలవారికి జై” అనే నినాదాలు ఊరేగింపులో మిన్ను ముట్టాయి. తత్తు విభిన్న మహాపరిషత్, పద్మశాలిసేవాసమాజము వారు మనస్వామిజీకి “భగవాన్, మహర్షి” అనే రెండు బిరుదులిచ్చి సత్కరించారు. మార్చి 2వ తేదీ నుండి 11వ తేదీ వరకు గీతను గూర్చి ఉపన్యసించారు. ఆ ఉపన్యాస ప్రభావ ఫలితముగా 10-2-1952న “భగవాన్ శ్రీ సత్యానంద మహర్షి భక్త మండలి” అనే సంస్థ స్థాపించబడినది. భగవాన్ శ్రీ సత్యానంద మహర్షుల సమున్నత సుందర ఛాయాచిత్రపటాన్ని ఉంచి ఉన్నత వేదికపై దివ్యపాదుకలను పూజిస్తూ, ఆధ్యాత్మిక కార్యక్రమములను ఇప్పటికిని చేస్తూవున్నారు. నిత్య ప్రార్థనలు, భజనలు మాత్రమే కాక శ్రీ సత్యానందమహర్షులవారి దివ్య జయంతి మహోత్సవాన్ని, ఆరాధనోత్సవాన్ని, శ్రావణమాస కార్యక్రమమును ప్రతి ఏటా మహా వైభవంగా జరుపుచున్నారు. శ్రీ వారిని ఆహ్వానిస్తూ వారి మహోపన్యాసములను విని సంతృప్తి జెందేవారు. ఇప్పుడు ఆచార్య శ్రీ శ్రీ హరితీర్థస్వాములవారు భక్తుల ఆహ్వానము మేరకు అప్పుడప్పుడు బొంబాయికి వెళ్ళి ఆధ్యాత్మిక సందేశములను ఇచ్చి, అచటి కార్యక్రమములను పర్యవేక్షిస్తువున్నారు.

ఈ సంస్థకు శ్రీవారి ప్రత్యక్షసన్నిధిలో 1980లో రజతోత్సవములు, శ్రీబ్రహ్మానందతీర్థ స్వాములవారి ప్రత్యక్ష సన్నిధిలో 2002లో స్వర్ణోత్సవములు, 2012లో వజ్రోత్సవములు అత్యంత వైభవముగ జరిగినవి.

శ్రీ సత్యపురి తారకేశ్వరభక్త సమాజము

శ్రీ సరస్వతుల అప్పల సూర్యనారాయణ ఖగ్గపూర్లో సీనియర్ క్లర్క్ గా.ఐ.పీ.నా. కార్యాలయములో పనిచేస్తూ గొప్ప వ్యాధిపాలయ్యాడు. శ్రీ సత్యానంద మహర్షుల ఆశీర్వాదబలంతో వ్యాధి నుండి బయట పడ్డాడు. మహర్షులవారిపై భక్తి కలిగినవారై 28-8-1953న మహర్షుల ఆశీర్వాదముతో “శ్రీ సత్యపురితారకేశ్వర భక్త సమాజము” అనే సంఘాన్ని స్థాపించారు. తరువాత 3-1-1954న శ్రీ సత్యానందులను ఆహ్వానించారు. ఘనంగా స్వాగతించి పుష్పమాలాలంకృతులను చేసి జయజయ నినాదములతో సమాజ భవనానికి ఊరేగింపుగా వెళ్ళి ఆశీసులను గావించారు. వారొసంగిన మధురమైన గీతోపన్యాసములను విని అదృష్టముగా భావించారు. స్వామి వారి సుందర ఛాయా చిత్రానికి ప్రతి దినము పూజా కార్యక్రమములు జరుగుతూ వుంటాయి. స్వామివారి జయంతిని విశేషముగా జరుపుతారు.

శ్రీ సత్యానంద భక్త సమాజము-ఎలమంచిలి

ఎలమంచిలిలో శ్రీ అతికిని శెట్టి అప్పారావు, శ్రీ రంగా వెంకటస్వామి గారలు శ్రీ సత్యానంద మహర్షులవారి ఉపన్యాసములను విని, ఆనందించి తమ పట్టణములో కూడ వారి సందేశాలను ప్రజలకు వినిపించాలనే కోరికతో 3-9-1954వ రోజున భగవాన్ శ్రీ సత్యానంద మహర్షుల వారిని ఎలమంచిలికి ఆహ్వానించారు. శ్రీ వారిని అపూర్వ స్వాగత సత్కారాలతో, జయజయ నినాదములతో భక్తుల సేవల నందుకుంటు 7-9-1954 వరకు వీరభద్రస్వామివారి ఆలయములో ఉపన్యాసముల నొసంగి వారిని ఆనంద పరిచారు. గీతలోని 18 అధ్యాయముల సారాంశాన్ని చెప్పారు. వారు ఆ ఆనందముతో 5-9-1954 దినమున భక్త సమాజాన్ని స్థాపించుకొన్నారు. ప్రతి ఆదివారం సభ్యులందరు కలుసుకొని ఆధ్యాత్మిక చర్చలు, భజనలు చేస్తూ, శ్రీవారి సందేశాలను స్మరించుకుంటూ హాయిగా, పవిత్రంగా కాలము గడుపుకొనుచున్నారు.

శ్రీ గీతాభక్తమండలి శ్రీకాకుళం

శ్రీ మేడూరి రామారావుగారు, శ్రీ బొంతా సుబ్బారావు గారల ఆహ్వానము మేరకు 1946 సం॥న భగవాన్ శ్రీ సత్యానందమహర్షులవారు బోర్డు హైస్కూల్ నందు ఉపన్యాసములను చెప్పారు. తరువాత 26-3-1964న శ్రీ వినుకొండ వెంకటజగన్నాథ రావు గారి ఆహ్వానము మేరకు శ్రీకాకుళములో గీతోపన్యాసముల నొసంగుటకు భగవానుల వారు వెళ్ళారు. అచట గల శ్రీ కృష్ణార్జున మందిరములో 26-3-64 నుండి 4-4-64 వరకు గీతలోని ముఖ్యములైన అధ్యాయముల భావాన్ని క్లుప్తముగ, బోధపడునట్లుగ విశదీకరించారు. వారి ఉపన్యాసములకు ఆకర్షితులై 'శ్రీ గీతాభక్తమండలి' ని పురప్రముఖులు స్థాపించారు. భగవద్గీతామృత తరంగిణిని వారు ప్రతిదినము పఠించేవారు. ఈ విధముగ వారు కార్యక్రమములను జరుపుకొనుచున్నారు.

శ్రీ గీతాభక్త జనాశ్రమము కిసాన్ నగరము, నిజామాబాద్ జిల్లా

శ్రీ వి.కె.రెడ్డి, శ్రీ బి. గంగారెడ్డి, శ్రీ లింబాగౌడు, శ్రీ రాపెల్లి వెంకటనరసయ్య, శ్రీ రాపెల్లి రాజేశ్వర్ మొదలగు వారి ఆహ్వానమును మన్నించి శ్రీ భగవానులవారు నిజామాబాద్ జిల్లా లోని కిసాన్ నగరములో 20-4-1964 నుండి 24-4-64 వరకు గీతోపన్యాసములనిచ్చారు. వారి మృదు మధురమైన ఉపన్యాసశైలికి ఆకర్షితులై, అచటి భక్తులకు ఉత్సాహాన్ని కలిగించడము వలన వారి కోరిక మేరకు భగవానులవారు "శ్రీ గీతాభక్త జనాశ్రమము" పేరుతో ఒక సంఘాన్ని ఏర్పాటుచేశారు. సమాజసభ్యులు ప్రతి రోజు సమావేశమై ప్రార్థనశ్లోకాలు పఠనము చేస్తూ, భజనలు, కీర్తనలు చేస్తూ, ఆధ్యాత్మిక చర్చా కార్యక్రమములతో సత్సంగము జరుగుచున్నది.

ఈ పేజీ స్థలదాతలు :

శ్రీ॥శ్రీ॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

ఇది ఇప్పుడు గీతాశ్రమము పేరుతో ప్రసిద్ధి చెందినది. శ్రీమహర్షులవారి సన్నిధిలో రజతోత్సవములు, శ్రీ బ్రహ్మానందతీర్థ స్వాములవారి అధ్యక్షతన స్వర్ణోత్సవములుకూడ 2014లో జరుపుకొన్నది.

శ్రీ శివరామకృష్ణతపోవనము - వన్నెల్ - బి

పడిగెలకు వన్నెల్ బి మధ్యన మూడు ఎకరములతో ప్రకృతిసౌందర్య సంశోభితముగ శ్రీవిరజానందతీర్థ స్వాములవారి ప్రోద్బలముతో శ్రీమహర్షులవారు 1992లో ఆశ్రమమునకు శంకుస్థాపన చేసినారు. ఇప్పుడు “శ్రీ విరజానంద తీర్థస్వామి” వారు ఈ ఆశ్రమమును పర్యవేక్షిస్తూ, భక్తులకు ప్రతిదినం ఆధ్యాత్మిక సందేశములనొసంగుచు, సంచార సత్సంగములతో కాలము గడుపుచున్నారు. దీనికి రజతోత్సవములు 2015 ఫిబ్రవరి 9,10,11 తేదీలలో పూజ్యశ్రీ బ్రహ్మానందతీర్థస్వాములవారి సర్వాధ్యక్షతన శ్రీవిరజానందతీర్థస్వాములవారి పర్యవేక్షణలో అత్యంత వైభవముగ జరిగినవి.

శ్రీ సత్యానంద గీతాభక్తమండలి జగిత్యాల

భగవాన్ శ్రీ సత్యానంద మహర్షి భక్త మండలి బొంబాయి వారి ప్రోత్సాహముతో కరీంనగరం జిల్లాలోని జగిత్యాల పట్టణములో 1970 ఫిబ్రవరి 17వ తేది నుండి 22 వరకు సర్దార్ సత్రములో గీతపై మనమహర్షుల వారు ఉపన్యాసముల నొసంగియుండిరి. శ్రీవారి ఉపన్యాసశైలికి అచటివారు ఆకర్షితులై అచటి భక్తులు 22వ తేది ఆదివారం బొంబాయి భక్తులతో మాట్లాడి “శ్రీ సత్యానందగీతా భక్తమండలి” గా ఏర్పాటు చేసినారు. వీరు ప్రతి ఆదివారం గీతా పారాయణము, భజనలు, సత్సంగమును జరుపుకొనుచున్నారు. ముఖ్యముగ శ్రీ గీతాజయంతి, శివరాత్రి పర్వదినమున శ్రీ సత్యానందమహర్షులవారి జయంతిని వీరు వైభవముగా జరుపుకొనుచున్నారు.

శ్రీరామకృష్ణ సంకీర్తన మండలి - వేంపేట - కరీంనగర్ జిల్లా

కరీంనగర్ జిల్లా మెట్పల్లి మండలము వేంపేట గ్రామమునందు 1969లో శ్రీమహర్షులవారి అనన్యభక్తులు శ్రీగాజంగి బాలయ్యగారి కృషితో శ్రీరామకృష్ణ సంకీర్తన మండలి సంస్థాపింపబడినది. శ్రీమహర్షులవారు ఉన్నంత వరకు ప్రతి శ్రీరామనవమికి అచట ఉండి గీతోపన్యాసములను చేయుచు సంకీర్తనకు ఎక్కువ ప్రధాన్యతను ఒసంగెడివారు. శ్రీరామాలయము నిర్మింపబడినది. శ్రీరామనవమి దినమున కళ్యాణోత్సవము జరుపబడుచున్నది. విరివిగా వేలాదిమందికి అన్నదానము జరుగుచున్నది. ఆ పిమ్మట శ్రీబ్రహ్మానందతీర్థస్వాములవారు శ్రీహరితీర్థస్వాముల వారు ప్రతి సంవత్సరము శ్రీరామనవమి సందర్భముగ అచటికి వెళ్ళి కార్యక్రమములను పర్యవేక్షించుచున్నారు. ప్రతినిత్యము నియమముగా ఉదయము 5-30 గంటలకు

గీతాపారాయణము, సత్సంగము, శ్రీరామచంద్రునికి హారతి, సాయంకాలము 7గంటలకు సత్సంగము, సంకీర్తనము శ్రీమహర్షులవారి జయంతి, ఆరాధన విశేషదినము లలో ప్రత్యేకకార్యక్రమములు చక్కగ నిర్వహింపబడుచున్నవి.

భగవాన్ శ్రీసత్యానందమహర్షి గీతాశ్రమము - అయిలాపూర్

భగవాన్ శ్రీసత్యానందమహర్షి గీతాశ్రమము - అయిలాపూర్, కరీంనగర్ జిల్లా భగవాన్ శ్రీసత్యానందమహర్షులవారి అనన్యభక్తులు శ్రీయుతులు వాసాల రాజారాం, మామిడాల రాయబోసు, దువ్వ గంగారాం, పిన్నంశెట్టి వెంకటరాజం, కటకం రాజారాం, శ్రీ రాపెల్లి నారాయణ మున్నగువారు కలిసి ఒక్కొక్క ప్లాటు స్థలమును కొనియిచ్చినారు. దాదాపు ఒక ఎకరా స్థలములో ఆశ్రమము సర్వాంగసుందరముగ 1972లో ఆశ్రమము నిర్మాణము గావింపబడినది. ప్రతిసంవత్సరము ఆశ్రమ వార్షికోత్సవములు చక్కగ జరుపబడుచున్నవి.

శ్రీ సత్యశివభక్త మండలి - సిరిసిల్లా

కరీంనగరం జిల్లాలో సిరిసిల్లా తాలూకా కలదు. శ్రీ గడ్డం లక్ష్మన్ కోరిక మేరకు శ్రీ గుణై రాజయ్య, శ్రీ గుణై భూమయ్య మొదలగు భక్తులు శ్రీ సత్యానంద మహర్షులవారిని ఆహ్వానించారు. 15-5-1974 నుండి 18-5-74 వరకు మన మహర్షుల వారు గీతోపన్యాసములనొసంగినారు. తత్ఫలితముగ 18వ తేదీన అక్కడ శ్రీ సత్యశివభక్త సమాజమును స్థాపించియుండిరి. వీరు ప్రతి నిత్యం పూజలు, భజనలు, గీతాపారాయణములతో సత్సంగము చేస్తూ ఉంటారు. ముఖ్యముగ శివరాత్రిని వైభవముగ జరుపుకుంటారు.

సంస్కృత భాషావాప్తికి కృషి సర్వద్యాసదనము

సమస్త భాషలకు సంస్కృతము తల్లి వంటిది, దైవ భాషయు అని సంస్కృత భాషను మన కవులు వేనోళ్ళ కొనియాడియున్నారు. యితేగాక వేదపురాణ శాస్త్రాదులన్నియు సంస్కృతములో ఉన్నాయి. కాబట్టి సంస్కృతి భాష నేర్చుకుంటేనే మన భారతీయ సంస్కృతి అర్థం అవుతుందని మన పెద్దలు విశదపరిచారు. 1939వ సం॥ శ్రీ రమణ మహర్షి షష్టిపూర్తి సందర్భముగ జరిగిన భగవద్గీతాపోటీలో ఇనమడుగు నుండి కూడ కొందఱు విద్యార్థులు పాల్గొన్నారు. వారికి భగవద్గీతలోని శ్లోకాలను మన స్వామివారు నేర్పించారు. అర్థం గూడ వివరించారు. ఆ సందర్భములో సంస్కృత భాష పిల్లలకు నేర్పిస్తే ఎంతో బాగుంటుందని భావించి మన మహర్షులవారు 4-11-1940

ఈ పేజీ స్థలదాతలు : కీ.శే. సి.హెచ్. కన్నయ్యగారి జ్ఞాపకార్థము కుమారుడు శ్రీచంద్రమోహన ప్రకాశ్ కుటుంబసభ్యులు, అనకాపల్లి, విశాఖపట్టణము జిల్లా

రోజున ఒక ఉపాధ్యాయున్ని నియమించి సంస్కృత పాఠశాలను ప్రారంభించారు. ఆ సందర్భముగా అనేకులను ఆహ్వానించి వారికి సంస్కృత భాషా విశిష్టతను గూర్చి మన స్వామివారు వివరించారు. “సమస్త భాషలకు సంస్కృత భాష తల్లి. ఆ భాషనుండియే సకల భాషలు ఉత్పన్నములైనవి. రామాయణ, భారత, భాగవత, వేద పురాణ శాస్త్రాదులు సంస్కృతభాష తప్పకుండ ప్రతివారు నేర్చుకోవలసినదే. భారతీయులు నేడు పాశ్చాత్య నాగరికతా వ్యామోహాన పడి మన ధర్మాలను, ఆచారాలను అధోగతి పాలుచేయుచున్నారు. కనుక పూర్వపువలె మన జీవితాన్ని తిరిగి పొందాలంటే మనం సంస్కృతం తప్పక నేర్చుకోవలసినదే అని సంస్కృత భాషాప్రాధాన్యతను వివరించి, ఆ పాఠశాలకు “సద్విద్యాసదనము” అని పేరుపెట్టారు. 26-3-1942న ప్రథమ వార్షికోత్సవము విజయవంతముగా జరిగింది. కవికోకిల శ్రీ దువ్వూరి రామశర్మగారు ‘విద్యావశ్యకత’ ను గూర్చి ఉపన్యసించారు. శ్రీ చిల్లర రమణయ్య గారు శ్రీ సద్విద్యాసదన శ్రీ వాణీ వర్ధక సంఘ వార్షిక నివేదికలను చదివారు.

సద్విద్యాసదన వార్షిక నివేదిక సారాంశము :- ఒక కార్యం ఏర్పడడానికి బీజరూపకముగ ఏదో ఒక క్రమం వుంటుంది. ఇద్దరు విద్యార్థినులకు భగవద్గీతను నేర్పిస్తూ, సంస్కృత భాషతో పరిచయము లేనిదే శ్లోక తాత్పర్యాలు తెలియవుగదా! అనే భావన రాగానే ఒక ఉపాధ్యాయుని నియమించడం, పాఠశాలను ప్రారంభించడము జరుగుతుంది. శబ్దమంజరి చదివించడంలో “సద్విద్యాసదనపు భావిరూపం గర్భితమై వుంది. అధ్యాత్మిక భౌతిక జీవిత సమన్వయ కోసం సంస్కృతం ఆంధ్రం, ఆంగ్లం, హిందీ భాషలను గూడ భోధిస్తువున్నారు. మన కది ఐహికాముష్మిక ప్రబోధ కిరణం అని చెప్పవచ్చు.

శ్రీ వాణీ వర్ధక సంఘ వార్షిక నివేదిక సారాంశం

సద్విద్యాసదనం పాఠశాల కనుబండంగా ఒక సంఘం ఉంటే బాగుంటుందని శ్రీ సత్యానంద మహర్షులవారు ఆలోచించారు. పండితులతో సంప్రదించి చివరకు శ్రీ వాణీ వర్ధక సంఘం అనే పేరుతో స్థాపించారు. ఆ సంఘస్థాపన, దాని ఆశయాలు, నియమములు తీర్మాణరూపములో పొందుపరిచారు.

ఇవి భవిష్యత్తరానికి ఆదర్శంగా నిలుస్తాయి.

1. విద్యార్థులకు దైవము నందు, మతమునందు, తమయందు విశ్వాసాన్ని కలగ జేయడం.
2. భాషననుసరించి సరియైన మార్గంలో నడిపించడం.
3. విద్యార్థులలో దైర్యసాహసాన్ని సత్ప్రవర్తనను పెంపొందించడం.
4. నిర్ణయించిన విషయాన్ని నిర్ణయించిన కాలంలో మాటలాడగలగడం.

5. భావాలను యోగ్యమైన భాషలో వెల్లడించడం.
 6. కాయక, మానసిక, ఆధ్యాత్మికాభివృద్ధికి తోడ్పడడం.
 7. పై ఆర్థికాలను నిత్యం ఆచరింపజేయడం.
 8. మహా పురుషుల జయంత్యుత్సవాలను జరపడం వాటిని ఆదర్శంగా ఉంచుకొని తదనుగుణంగా ప్రవర్తించడం.
 9. ప్రాజ్ఞులైన వారిని ఇతర ప్రాంతముల నుండి ఆహ్వానించడం. వారు చెప్పిన విషయాలను గ్రహించి మెదలడం అలవర్చుకోవాలి.
 10. పై కార్యక్రమ నిర్వహణలో శ్రద్ధ చూపించడం
 11. సంఘవార్షికోత్సవాలను జరపడం విద్యార్థుల నైపుణ్యాన్ని ప్రదర్శించడం.
 12. శ్రీ మహర్షి గ్రంథాలయమును వారానికొకసారి విద్యార్థులు ఉపయోగించుకోవడం.
- ఈ నియమములను విద్యార్థులు తమ జీవిత మందాచరించి యదార్థపౌరులై దేశానికి వన్నెతేవాలని ఈ సంఘము యొక్క ఆశయము.

నిష్కామ కర్మాచరణ

శ్రీ సత్యానంద మహర్షులవారు ఆశ్రమములో కేవలం ఉపన్యాసాలు, బోధనలేకాకుండా ఇతరమైన పనులెన్నో చేసేవారు. దీని వల్ల మనకేం లాభం అని ఆలోచించకుండా చేస్తే అది నిష్కామ కర్మ అవుతుంది. నేను ఆశ్రమానికి పెద్ద అనే భావన లేకుండా చిన్న చిన్న పనులు కూడా స్వాములవారు చేయుచుండెడివారు. గర్వం ఏ మాత్రం లేకుండా ఆశ్రమానికి వచ్చే భక్తులతో నిష్కపటముగా మాట్లాడేవారు. జ్ఞానబోధ చేసేవారు. ప్రమాదం, ఆలస్యం, నిద్ర మొదలైన తమోగుణాలను దూరంగా ఉంచేవారు. గీతలోని శ్లోకాలను ఓపికతో చదువుతూ, చదివిస్తూ అర్థ తాత్పర్యములను విశదంగా బోధించేవారు. **ఇంకావుంది.**

గురుసాయుజ్యము

శ్రీవారి అనన్యభక్తులు నిజామాబాద్ జిల్లా మామడ వాస్తవ్యులు శ్రీ ఏలేటి లింబారెడ్డిగారు కిసాన్ నగర్ గీతాశ్రమమునందు ఒక కుటీరమును ఏర్పరచుకొని వానప్రస్థ ఆశ్రమ జీవితమును దాదాపు 15 సంవత్సరములు గడిపి తప జప స్వాధ్యాయములను గావించుకొనుచు ఆశ్రమమునకు అవిరళ సేవ జేసిన ధన్యజీవి. వారి భక్తి అనన్యసామాన్యము. శ్రీలింబారెడ్డిగారు (93) స్వల్ప అస్వస్థతతో శ్రీవారి ఛాయాచిత్రమును గుండెలపై ఉంచుకొని 4-12-2020న రాత్రి 9 గంటలకు కాలధర్మమును చెందినారు. సద్గురుదేవులు తమ సాయుజ్యమును ప్రసాదించురుగాక!

శ్రీ సత్యానందాశ్రమ శాశ్వత భిక్షానిధి



తెలంగాణ నిజామాబాద్ జిల్లా అర్మూర్ వాస్తవ్యులు ప్రజ్ఞాబుషి గోత్ర సంభవులు శ్రీమతి గోలి సత్య గంగుబాయి జ్ఞాపకార్థం ప్రతి సంవత్సరము సెప్టెంబరు 10వ తేదీ శ్రీ సత్యానందాశ్రమవాసులకు శాశ్వత భిక్షా నిమిత్తము 15000/- పదియైదు వేల రూపాయలు భర్త గోలి గంగారాం కుమారులు గోలి రఘురాం కావ్యదంపతులు, గోలి నవీన్ కుమార్ మంజులగారలు పంపినారు. సద్గురుదేవులు మరియు శ్రీసత్యానందాశ్రమ అధిష్ఠాన దైవము శ్రీజగదంబా తారకేశ్వరులు వారి సకుటుంబ పరివారమును ఆయురారోగ్య ఐశ్వర్య ప్రాప్తి రస్తు అని ఆశీర్వాదింతురుగాక!

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు 15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సరమునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు మరియు సద్గురుదేవులకు మీ గోత్రనామములతో అభిషేకము-అర్చనచేసి ఆశ్రమములో మహాప్రసాద వినియోగము భిక్ష(భోజనము) ఏర్పాటు చేయబడును.

ఈ క్రింది ఏకౌంట్ లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షా నిధి”

S.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా

మాకు ఫోను ద్వారా తెలియజేయవలయును. సెల్ : 9885372369, 9440279712

ఈ పేజీ స్థలదాతలు : శ్రీ||శే|| శ్రీ బండి లింబయ్యగారి జ్ఞాపకార్థము శ్రీమతి బండి గుమిత్రి

సర్వయ్యదంపతులు, శ్రీసత్యానంద వృద్ధాశ్రమము, కిసాన్ నగర్, నిజామాబాద్ జిల్లా

ఆశ్రమవార్తలు

పోలవరం నాగేశ్వరరావు, కార్యదర్శి

ఆశ్రమములో యథావిధిగా కార్యక్రమములు ప్రతినిత్యము జరుగుచున్నవి. ఉదయము 5గంటలకు గీతాపారాయణము, శ్రీతారకేశ్వరస్వామివారికి రుద్రాభిషేకము, అర్చన సాయంకాలము 4-30నుండి 5-30వరకు సత్సంగము, 6-30 నుండి 7-30వరకు సంకీర్తన చక్కగ జరుగుచున్నవి.

కార్తీకమాసము ప్రారంభమైనది. శ్రీజగదంబ తారకేశ్వరులకు ప్రతినిత్యము రుద్రాభిషేక పూజాదులు లోకక్షేమముకొఱకు జరుపబడినవి. 5 సోమవారములు మరియు 21-11-2020 కోటిసోమవారము పూజకొఱకు నెల్లూరు వాస్తవ్యులు శ్రీరామ్ గోపాల్రెడ్డి గిరిజమ్మ దంపతులు మరియు బెంగళూరు డా॥ పద్మావతమ్మగారు ఆర్థికసాయమును అందించినారు.

ఆశ్రమమునందు కార్తీకమాసమునందు భక్తులు విశేషముగ వారి పుట్టినరోజు పెద్దల జ్ఞాపకార్థము భిక్షలు చేయించినారు. వారందరిని సద్గురుదేవులు అనుగ్రహింతురుగాక!

విజ్ఞప్తి

పేజీ స్థలదాతలుగా చేరండి. పత్రికాభివృద్ధికి తోడ్పడండి.
మీకు నచ్చిన మంచి ఒక వాక్యమును వ్రాసి 200/- పంపండి.

ఆ సూక్తి మరియు మీ పేరు పత్రికలో ప్రకటింపబడును.

మీరు పంపే సూక్తి ఒక్క లైను మాత్రమే ఉండాలి.

భగవాన్ శ్రీసత్యానందమహర్షి సంచార సత్సంగ సమావేశము

భగవాన్ శ్రీసత్యానందమహర్షి సంచార సత్సంగ సమావేశము 2021 ఫిబ్రవరి 7వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 436వ సమావేశము నిజామాబాద్ జిల్లా నందిపేట మండలము అయిలాపూర్ శ్రీరామకృష్ణానంద ఆశ్రమములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

సెల్ : 9441706439, 8639765996

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్ సెల్ విజయవాడలో ముద్రింపబడి ఇనమదుగు శ్రీసత్యానందాశ్రమమువారిచే ప్రచురింపబడినది. పిన్. 524137